

# కార్మిక లోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి 3 ఫిబ్రవరి 1974 సంచిక 4



సంవత్సర చందా :

5 రూపాయలు

విడిప్రతి :

40 పైసలు.

1

## కొత్త మలుపు

లోకోరన్నింగ్ స్టాఫ్ గత ఆగస్టు నెలలో 12రోజుల పాటు దేశవ్యాపితసమ్మె చేసి ఢిల్లీ పాదుషాల తీట్లులను వూపివేశారు. అనాడు ఆపదమొక్కులుగా సిబ్బంది యొక్క కోర్కెలను అంగీకరించినా వాటిని అమలు చేయటంలో రైల్వే అధికారవర్గం చిత్తుద్దినీ ప్రదర్శించక పోవటంతో ఢిశంబరులో మరొకతూరి లోకోసిబ్బంది ఒక జోనుతర్వాత మరొకజోనులో దేశవ్యాపితంగా పోరాట రంగంలోకి దూకింది. ఒక్క లోకోసిబ్బందేకాక యావన్మందైల్వే కార్మికులూ ఉమ్మడి కోర్కెలకోసం ఇప్పుడు పోరాటానికి సిద్ధమవుతున్నారు.

ఎయిర్ లైన్స్ స్టాఫ్ దేశవ్యాపితసమ్మెగావించారు. యల్. ఐ. సి. ఉద్యోగులు లాకౌట్ కు వ్యతిరేకంగా దీర్ఘకాలం దేశవ్యాపితంగా పోరాటంచేశారు.

జూనియర్ డాక్టర్లు దేశమంతటా సమ్మెపోరాటం సాగిస్తున్నారు. ప్రభుత్వం చేసిన బెదరింపులను, ఉద్యోగం నుండి కొందరిని తొలగిస్తూ చేసిన ఉత్తర్వులనూ సమ్మె దారు తుడిచిపారవేస్తున్నారు. వీరికండగా రెసిడెంటు డాక్టర్లు దేశవ్యాపితంగా మైదానంలోకి దిగటానికి సిద్ధమైనారు. అయితే జూనియర్ డాక్టర్ కోరికపైనే ప్రభుత్వం పునరాలోచించుకోవటానికి మరొక అవకాశం యిచ్చి చూదామని తమ దేశవ్యాపిత చర్యను వాయిదా వేసినట్లు రెసిడెంటు డాక్టర్ ప్రతినిధి ప్రకటించారు.

మూడు లక్షలమంది జూట్ కార్మికులు వివిధ రాష్ట్రాల్లో నిరవధిక సమ్మె జరుపుతున్నారు. కేంద్ర ప్రభుత్వోద్యోగులు కూడా దేశవ్యాపితంగా పోరాటానికి అంచెలవారి కార్యక్రమం రూపొందించి అమలు జరుపుతున్నారు.

ఈ పోరాటాలన్నింటికి మూలకారణం ఒకటే. ప్రభుత్వ పాలసీలమూలకంగా నిత్యం పెరిగిపోతున్న ధరల తాకిడికి తట్టుకోలేకనూ నిజవేతనాలో కోతకు వ్యతిరేకంగాను పోరాడితేనేతప్ప తమ మనుగడసాగించ లేమనే నిరయానికి వారు రావటమే. ఏ ఒక్కప్రాంతం లోనోగాక దేశవ్యాపితంగా సమైక్యంగాపోరాడితేతప్ప తమ జీవనస్థితిగతులపై జరుగుతున్న దాడిని ఎదిరించటం సాధ్యంకాదన్న గుర్తింపు కలుగుతున్నందుననే.

నేరుగా ధరల సమస్యపైనే కేంద్రీకరించి గుజరాత్ జనత మహాద్యమంలో మునిగివుంది. కర్షా్య లేకుండా ఘడియ గడపలేనిస్థితి అచటి కాంగ్రెసు ప్రభుత్వానికి ఏర్పడింది.

కుచ్చికాయగావున్న కార్మికద్రోహులతో సంతకాలు పెట్టించుకుంటే ఆ ఎగ్రిమెంటును కాలదన్ని బొంబాయి బట్టలమిల్లు కార్మికవర్గం నెలరోజులకుపైగా సమ్మె చేస్తోంది.

ప్రధానంగా వేతనాలు, బోనసు సమస్యలపై గత ఏడాది అంతా రాష్ట్రవ్యాపిత పోరాటాలు అనేకం జరిగి

( మిగతా 2 వ పేజీలో )



హత్యాకాండకు నిరసనగా ఎ.ఐ.టి.యు.సి. తో

## అనుబంధం రద్దు

19-1-1974 న కర్నూలు గవర్నమెంటు ప్రెస్సువర్క్స్ యూనియన్ అధ్యక్షులు శ్రీ కె. తిరుపతిరావుగారి అధ్యక్షతన యూనియన్ ఆఫీసులో జనరల్ బాడీ సమావేశం జరిగింది. యూనియన్ కార్యవర్గ సభ్యుడుగా పనిచేసిన శ్రీమహ్మద్ పీరాగారిని మితవాద కమ్యూనిస్టుపార్టీకి చెందిన దుండగులు హత్యగావించిన విషయం చర్చించి ఆ దుస్సంఘటనకు బాధ్యులైన 19 మందిని యూనియన్ సభ్యత్వం నుండి తొలగిస్తూ తీర్మానించడమైనది.

హత్యాకాండకు బాధ్యులైన వారికి ఎ. పి. టి. యు. సి. నాయకత్వం సహకరిస్తూ ప్రెస్ వర్క్స్ సంఘాన్ని విచ్ఛిన్నం చేయుటకు పూనుకున్నందున ఎ. పి. టి. యు. సి. తో తమ సంఘానికిగల అఫిలియేషన్నుకూడ రద్దుచేస్తూ జనరల్ బాడీ తీర్మానించింది.

ఈ విషయాన్ని ఎ. పి. టి. యు. సి. నాయకత్వానికి, ట్రేడ్ యూనియన్ రిజిస్ట్రారుకు తెలియజేయడమైనది.

## కొత్త మలుపు

(మొదటి పేజీ తరువాయి)

నేటికి అవి దేశవ్యాపితపోరాటాలుగా రూపుతీసుకుంటున్నాయి. అధికధరలకు వ్యతిరేకంగా వివిధ రాష్ట్రాల్లో జరుగుతున్న పోరాటంకూడా దేశవ్యాపిత పోరాటస్థాయికి చేరుకుంటోంది.

భారతకార్మికోద్యమం యీ మలుపుతీసుకోవటం ప్రజాస్వామికోద్యమానికి బలమైన అండను చేకూరుస్తుంది.

ప్రభుత్వం మొండిగా అనుసరించుతున్న ప్రజావ్యతిరేక విధానాలను గట్టిగా ప్రతిఘటించటానికి విశ్వాసాన్ని కలిగిస్తుంది.

అందుకే, గంగవైరులెత్తిన పాలకులు ఉవ్వెత్తుగా లేస్తున్న కార్మికపోరాటాలపైన నిందాప్రచారందాడి మొదలెట్టింది. తమ ప్రభుత్వ స్థానకు కుట్రలు జరుగుతున్నాయని, రైల్వేకార్మికులు తలపెట్టుతున్న సమ్మెపోరాటం ఆ కుట్రలో భాగమనీ వక్రమరిచి ప్రకటనలు చేస్తున్నారు. కార్మికవర్గాన్ని చీల్చివుంచుతుందనీ పోరాటాలపై నీళ్ళు చల్లగలుగుతుందనీ ఆశపెట్టుకున్న ఐ. యన్. టి. యు. సి. నాయకత్వం కార్మికుల నుండి వేరుపడిపోతుండటంతో ప్రభుత్వానికి పిచ్చెత్తుతోంది. మరింత పాశవిక చాడులకు పూనుకుంటోంది. అన్నమడిగిన ప్రజలకు తుపాకిగుండ్లు ప్రసాదిస్తోంది.

ప్రభుత్వం ఎంత నిందాప్రచారం గావించినా, పోలీసు బలగాలను, చివరకు సైన్యాన్నిరంగంలోకి దించినా దేశంలో కార్మికోద్యమం తీసుకుంటున్న కొత్తమలుపును నిరోధించలేదు. మరింత ఉధృతంగా దేశవ్యాపితపోరాటాలు జరగటం ఖాయం.

సి. ఐ. టి. యు. అధ్యక్షులు కామ్రేడ్ రణదివె అన్నట్లు బొంబాయి బట్టలమిల్లల కార్మికులు చేసిన సమ్మె మహారాష్ట్ర ప్రభుత్వానికి నూతన సంవత్సర కానుకకాగా దేశవ్యాపిత కార్మికవర్గ పోరాటాలు కేంద్రప్రభుత్వానికిచ్చే నూతన సంవత్సర కానుకలు కానున్నాయి.

ఆంధ్ర ప్రదేశ్ లో :

## జౌళి కార్మిక పోరాటం వాయిదా

ఐ.ఎన్.టి.యు.సి;ఎ.ఐ.టి.యు.సి.నాయకత్వాల విద్రోహాన్ని ఖండిస్తూ సి.ఐ.టి.యు. తీర్మానం

విజయవాడ : సి. ఐ. టి. యు. ఆంధ్రప్రదేశ్ కమిటీ ఆఫీసు బేరర్ల సమావేశం జనవరి 26 వ తేదీన శ్రీ పర్నా సత్య నారాయణగారి అధ్యక్షతన ఇక్కడ జరిగింది. కమిటీ ప్రధాన కార్యదర్శి శ్రీ నందూరి ప్రసాదరావుగారు ప్రవేశ పెట్టిన నివేదిక చర్చలనంతరం ఆమోదించబడింది.

రాష్ట్రంలో జౌళి కార్మికుల పోరాటాన్ని వాయిదా వేయడంపట్ల తీవ్రనిరసన వ్యక్తంచేస్తూ యీ విద్రోహాన్ని తల పెట్టిన ఐ.ఎన్.టి.యు.సి; ఎ.పి.టి.యు.సి. ల నాయకత్వాన్ని కమిటీ తీవ్రంగా విమర్శించింది.

పోరాటాన్ని ఇలా వాయిదా వేయడమంటే ఇప్పుడు దేశవ్యాపితంగా నిరవధికంగా సాగుతున్న జౌళి కార్మికుల పోరాటాన్ని దెబ్బతీయడమే అవుతుందని కమిటీ అభిప్రాయ పడుతోంది.

విస్తృత పోరాటం జరిపి గణనియమైన విజయాన్ని సాధించిన ఎల్.ఐ.సి. ఉద్యోగులను కమిటీ అభినందించింది. ఉద్యోగులపై కక్షసాధింపుచర్యలన్నింటినీ ఉపసంహరించుకోవాలని ఎల్.ఐ.సి. మేనేజిమెంటును కమిటీ డిమాండ్ చేసింది.

విజయవాడ, వాల్తేరు డివిజన్ల రైల్వే అధికారుల కక్ష సాధించే, రెచ్చగొట్టే వైఖరిని తీవ్రంగానిరసిస్తూ అధికారుల ఈ వైఖరిని ప్రత్యక్ష చర్యద్వారా ప్రతిఘటిస్తోన్న ఈ డివిజన్ లోని లోకోసిబ్బందిని కమిటీ అభినందించింది. శిక్షలన్నిటినిరద్దుచేయాలనీ, సంజాయిషీ నోటీసు లన్నిటినీ ఉపసంహరించుకోవాలనీ, ఈ పోరాటం మిగతా డివిజన్లకు వ్యాపించకముందే ఈజోన్ లో మామూలు పరిస్థితులను నెలకొల్పేందుకు తోడ్పడాలని వాల్తేరు డివిజన్ అధికారులను కమిటీ కోరుతూ తీర్మానించింది.

కోరమాండల్ ఫెర్టిలైజర్స్ ఎంప్లాయిస్ అసోసియేషన్ ప్రధాన కార్యదర్శి, సంయుక్త కార్యదర్శి, మాజీ ప్రధాన కార్యదర్శి, మిగతా నాయకులను ఉద్యోగాలనుండి తొలగిస్తూ డిస్మిస్ ఉత్తర్వులు జారీచేసిన మేనేజిమెంటు అక్రమచర్యను కమిటీ తీవ్రంగా ఖండించింది. ఈ ఉత్తర్వులను వెంటనే ఉపసంహరించాలని మేనేజిమెంటును యీ కమిటీ డిమాండ్ చేసింది.

విజయవాడ : లిబర్టీ టైలర్స్ షాప్ లో పనిచేస్తున్న శ్రీ దొడ్డా వెంకటరావు అనే టైలరింగ్ వర్కర్ ను షాప్ మేనేజిమెంటు రెండు నెలలక్రితం తొలగించింది. ఈ కేసు టైలరింగ్ వర్కర్స్ యూనియన్ ద్వారా లేబరాఫీసరు సమక్షంలో పరిష్కరించబడింది. శ్రీ వెంకటరావును సర్వీసుబ్రేకులేకుండా 1-2-74 నుండి పనిలోకి తీసుకొనునట్లు ఒప్పందం జరిగింది. సి. ఐ. టి. యు. ప్రదేశ్ కమిటీ సభ్యులు శ్రీ అయితా రాములు టైలరింగ్ వర్కర్స్ యూనియన్ ఉపాధ్యక్ష, ప్రధాన కార్యదర్శులు శ్రీయుతులు మొండేటి రమణరావు, అబ్దుల్ లతీఫ్ గార్ల సహకారంతో ఈ పరిష్కారం కుదిరింది.



# అఖిల భారత జూట్ కార్మికుల సమ్మె

2½ లక్షలనుండి జూట్ వర్కర్స్ జనవరి 14 నుండి దేశ వ్యాప్తంగా నిరవధికసమ్మె పోరాటాన్ని సాగిస్తున్నారు. పశ్చిమ బెంగాలులోని 62 జూట్ మిల్లులూ పూర్తిగా మూతబడిపోయినవి. యు.పి. బీహార్, మధ్యప్రదేశ్ లలోని జూట్ కార్మికులు అందరూ ఈ సమ్మెలో పాల్గొని పశ్చిమబెంగాల్ కార్మికులతో భుజం భుజం కల్పి పోరాడుతూ వున్నారు.

జూట్ పరిశ్రమను జాతీయం చేయాలనీ, రైతులకు మణుగు 1 కి రు. 80 ముడి గోగునారకు ధర చెల్లించాలనీ, లోగడ జరిగిన వాప్సందంలోని షరతులన్నింటినీ పూర్తిగా అమలుజరపాలనీ, 20 శాతం బోనసు చెల్లించాలనీ, వైద్య, గృహసౌకర్యాలు ఏర్పాటు చేయాలనీ కోరుతూ పీఠీ సమ్మెను ప్రారంభించారు.

సి.ఐ.టి.యు, ఏ.ఐ.టి.యు.సి, ఐ.ఎన్.టి.యు.సి, హెచ్. యం.యన్, యు.టి.యు.సి, రెండు శాఖలు, టి.యు.సి. సి. మున్నగు 9 కేంద్ర కార్మికసంస్థలకు చెందిన జూట్ కార్మిక సంఘాలు ఈ సమ్మెకు సంయుక్తంగా పిలుపునిచ్చినవి.

జూట్ పరిశ్రమాధిపతులు ఇటీవల కాలంలో విపరీత లాభాలను సంపాదిస్తూ వున్నారు. బంగ్లాదేశ్ పోరాటం మూలకంగానూ, పెట్రోలియం సప్లయలు తగ్గడంమూలకంగా సింధటిక్ సంచుల తయారీ తగ్గడంమూలకంగానూ జూట్ వుత్పత్తికి గిరాకీ బాగా పెరిగింది. గోనెపట్టాలు, సంచుల తయారీలో దాదాపు గుత్తాధికారం ఏర్పడింది. ఇక రెండు చేతులా దోచుకోక ఏమిచేస్తారు?

జనవరి 10,11 తేదీలలో కలకత్తాలో కేంద్రకార్మికశాఖా మంత్రి శ్రీ రఘునాథరెడ్డి ఉభయపక్షాలతోనూ సంప్రదింపులు జరిపారు. కాని పరిశ్రమాధిపతుల మొండి నిరాకరణవల్ల ఏ ఒప్పందమూ కుదరలేదు. పశ్చిమబెంగాలు ప్రభుత్వానికి ఒప్పందాన్ని కుదిర్చేబాధ్యతను వదలి ఆయన వెళ్ళిపోయారు.

పశ్చిమబెంగాల్ కార్మికశాఖామంత్రి మంతనాల ఫలితంగా జనవరి 13 న, అనగా సమ్మె ప్రారంభానికి ముందు రాత్రి ఐ. యన్. టి. యు. సి. మరొక రెండు నామ్ కేవాస్తే సంఘాలూ ఒప్పందాన్ని కుదుర్చుకొని సమ్మె నోటీసును ఉపసంహరించుకొన్నవి.

ఇది పచ్చి ద్రోహం. పశ్చిమబెంగాల్ మంత్రి బహిరంగంగానే పరిశ్రమాధిపతులను బలపరుస్తూవచ్చాడు. ఒకవేళ సమ్మెయేగనుక ప్రారంభమైతే, 3 వారాలవరకూ త్రైపాక్షిక సమావేశాన్ని పిలవనన్నాడు. ఐ.యన్.టి.యు.సి నాయకులు కూడా బెదిరింపులు సాగించారు; తాముతప్ప మరొకరు సమ్మెను సాగించలేరని గప్పాలు కొట్టారు.

కాని జనవరి 14 న మొత్తం జూట్ కార్మికులు ఈ బెదిరింపులకు తిరుగులేని జవాబునిచ్చారు. సమ్మె సంపూర్ణంగా జరిగింది. తమ ఒప్పందాన్ని కార్మికులకు తెలియపర్చే అవకాశం లేనందున మొదటిరోజున సమ్మెలో కార్మికులు పాల్గొన్నారు. ఐ. యన్. టి. యు. సి. నాయకులు కుంటిసాకులు చెప్పారు. కాని సమ్మె రెండవరోజున కూడా దిగ్విజయంగా జరగటంవల్ల ఈ వాదనలన్నీ బూటకాలని తేలిపోయినవి.

అయినా ఆలిండియా రేడియో మాత్రంతన అబద్ధపు బాకాను అపలేదు. అంతకంతకూ ఎక్కువమంది కార్మికులు పనులలో జేరుతూవున్నారని అసత్య ప్రచారాన్ని పడే పడే సాగించింది.

సమ్మె ప్రారంభమై 17 రోజులైంది. అయినా ఈ రాష్ట్రాలలో ఏ ఒక్క ఫ్యాక్టరీ తిరిగి తెరవబడలేదు. మొత్తం కార్మికులంతా ఐక్యతతో సమ్మెను సాగిస్తూ వున్నారు.

దిగ్విజయంగా సమ్మె సాగుతూ వుండటం జూచిన కాంగ్రెసు ప్రభుత్వానికి, ఐ. యన్. టి. యు. సి. నాయకత్వానికి, గంగవెట్టు లెత్తినవి. పారిశ్రామికాధిపతులకు కంగారు ఎక్కువైంది. వారిలో వారికి తగాదాలు పెరిగినవి. తననూ, పరిశ్రమాధిపతులనూ తప్పుదోవ పట్టించినట్లు రాష్ట్ర కార్మికశాఖామంత్రి ఐ. యన్. టి. యు. సి. నాయకులను తిట్టి పోస్తున్నాడు. ఐ. యన్. టి. యు. సి. నాయకులు కార్మికులకు ముఖం చూపలేకపోతున్నారు. ఐ. యన్. టి. యు. సి. కార్మికులకూడా తమ నాయకత్వపు ద్రోహాన్ని నిరసించి సమ్మెలో పూర్తిగా పాల్గొంటున్నారు. ఐ. యన్. టి. యు. సి. నాయకుడు శ్రీ కాళీ ముఖర్జీ తానా ఒప్పందంపై సంతకం చేయలేదనీ, అసలు దానిలోని విషయాలను కూడా తాను జూడలేదనీ అంటున్నాడు. మొత్తం ఆ కాంపు అంతా పెద్ద గందరగోళంలో పడిపోయింది.

రాష్ట్రముఖ్యమంత్రి ఢిల్లీ నుండి దిగాడు. తన మామూలు ఆయుధాన్ని ప్రయోగించబూనాడు. సాయుధ గూండా దళాలు స్వైర విహారాన్ని ప్రారంభించినవి. కార్మికుల ఊరేగింపులపై గూండాలు దాడులు సాగించటం, కార్మికులను కొట్టటం, హింసించటం సాగించారు. అయినప్పటికీ కార్మికులను భయపెట్ట లేకపోయారు. సమ్మెను విచ్ఛిన్నం చేయలేకపోయారు.

కలకత్తాలో జనవరి 22 న, హాపిడ్ మీనార్ వద్ద జరిగిన బ్రహ్మాండమైన ర్యాలీద్వారా కార్మికులు తమ కృతనిశ్చయాన్ని స్పష్టం జేశారు. బ్రహ్మాండమైన ఈ ర్యాలీలో 1 లక్ష మంది జూట్ కార్మికులు పాల్గొన్నారు. సి.ఐ.టి.యు. కార్యదర్శి, బెంగాల్ ఛట్టల్ మజ్దూర్ యూనియన్ అధ్యక్షుడూ అయిన కామ్రేడ్ నిరేన్ ఘోష్ అధ్యక్షత వహించారు. ఏ.ఐ.టి.యు.సి ప్రముఖుడైన ఇంద్రజిత్ గుప్తా తీర్మానాన్ని ప్రతిపాదించగా, ఛట్టల్ మజ్దూర్ యూనియన్ ప్రధాన కార్యదర్శి కామ్రేడ్ కమల్ సర్కార్, భవానీరాయ్ చౌదరి, జతీన్ చక్రవర్తి, దిలీప్ భట్టాచార్య, సరళ దేవ్, సీతాసేట్, రంజిత్ సింగ్, సనల్ దత్తా బలపర్చారు. తీర్మానం ఏకగ్రీవంగా అంగీకరింపబడినది.

ఈ ర్యాలీ బెంగాల్ ఛట్టల్ మజ్దూర్ యూనియన్ (సి ఐ టి యు), ఫెడరేషన్ ఆఫ్ చట్టల్ మజ్దూర్ యూనియన్ (ఏ ఐ టి యు.సి), బెంగాల్ ప్రొవిన్షియల్ ఛట్టల్ మజ్దూర్ యూనియన్ (యు.టి.యు.సి), బెంగాల్ జూట్ మిల్ వర్కర్స్ యూనియన్ (యు.టి.యు.సి లెనిన్ సరణి), పశ్చిమ వంగ ఛట్టల్ మజ్దూర్ ఫెడరేషన్ (టి.యు.సి.సి), విభాస్ ఘోష్ (హెచ్.యం.యన్)ల ఆధ్వర్యన జరిగింది.

ఈ తీర్మానంలో పూర్తిపాఠం ఈ విధంగా వుంది :

\*1974 జనవరి 14 నుండి పశ్చిమబెంగాలులోని 62 మిల్లుల



లోనూ సమ్మెగావిస్తున్న జూట్ కార్మికులను 6 కేంద్ర ట్రేడ్ యూనియన్ సంస్థల ఆధ్వర్యాన జరిగే ఈ ర్యాలీ అభినందిస్తున్నది.

\*తమ మొండి వైఖరివల్లా, కార్మికవ్యతిరేకధోరణివల్లా విస్తారంగా విదేశీమారక ద్రవ్యాన్ని తెచ్చిపెట్టే ఈ పరిశ్రమ గత 9 రోజులుగా స్తంభించిపోయి వున్నదని కేంద్ర, రాష్ట్ర ప్రభుత్వాలకూ, ఇండియన్ జూట్ మిల్ ఎసోసియేషను (ఇజ్మా)కూ ఈ ర్యాలీ తెలియజేస్తున్నది. ఈ దఫా పశ్చిమ బెంగాలులోనేగాక యు.పి, బీహారు, మధ్యప్రదేశ్, ఆంధ్ర లోని ఒక భాగంలోనూకూడా ఈ సమ్మె జరుగుతున్నట్లు పరిస్థితులు స్పష్టంపబడటం వీరి మూలకంగానే.

\*ఈ 9 రోజులూ కార్మికులు చాలా శాంతంగానూ, సహనంతోనూ వున్నా, ప్రభుత్వ మద్దతుతో యజమానులు దౌర్జన్యానికి, భయపెట్టుటానికి పూనుకోవటమూ, సాయుధ గూండాలతో కార్మికులపై దాడిచేస్తూ అనేకమంది ట్రేడ్ యూనియన్ నాయకులనూ, కార్మికులనూ గాయపర్చటమూ గర్హనీయం.

\*ఎంతటి దౌర్జన్యమైనా, బెదరింపులైనా కార్మికుల ఐక్యతనూ, మనోధైర్యాన్ని సడలించలేదని ఈ ర్యాలీ తెలియజేస్తున్నది. పైగా ఇటువంటిచర్యలు సమ్మెకొనసాగింపునూ, ఉత్పత్తి మరింత తగ్గిపోవటానికి దారితీయగలవని హెచ్చరిస్తున్నది.

\*యజమానుల ప్రతిపాదనలకు జవాబుగా జనవరి 13న, ఐ.యన్.టి.యు.సి తో సహా అన్ని కేంద్ర ట్రేడ్ యూనియన్లు వేరు ప్రతిపాదనలను గావించినవి. కాని ఇవి ఏహ్యభావంతో త్రోసివేయబడినవి.

\*కాబట్టి సంతృప్తికరమైన ఒప్పందం కుదరనిదే ఈ సమ్మె ఉపసంహరింపబడదని ఈ ర్యాలీ తెలియజేస్తున్నది. అవు సరమైతే దీర్ఘకాలం సమ్మెను కొనసాగించుటకు కార్మికులు కృతనిశ్చయులై వున్నారు.

\*తమ కోర్కెలు నెరవేరువరకేగాక, జూట్ పరిశ్రమను జాతీయంచేయువరకూ, ముడి గోగునార, తయారీ సరుకుల వ్యాపారాన్ని ప్రభుత్వమే తీసుకొనువరకూ ఈ సమ్మె కొనసాగగలదనీ, ఈ ర్యాలీ స్పష్టపరుస్తున్నది. గుత్త వ్యాపారుల, చట్టావ్యాపారుల దోపిడీనుండి జాతిని, రైతాంగాన్ని రక్షించుటకు ఇవి అతి ముఖ్యమని భావిస్తున్నది.

\*జూట్ కార్మికుల సమ్మెను బలపరుస్తూ పశ్చిమ బెంగాల్ అంతటా 31-1-1974 న పారిశ్రామికబండ్ జరుపుటకు కేంద్ర ట్రేడ్ యూనియన్ సంస్థలు గావించిన ఈ నిర్ణయానికి ఈ ర్యాలీ హర్షాన్ని వెలిబుచ్చుతున్నది. ఈ సాహర్దృతకు, సహాయానికి కృతజ్ఞతలర్పిస్తున్నది.

\*తమ తమ రాజకీయాలు, సంఘాలు ఏవైనా వాటితో నిమిత్తంలేకుండా జూట్ కార్మికులందరూ మిలితెంటు వర్గ ఐక్యతను కాపాడాలనీ, విజయం లభించువరకూ ఈ చారిత్రక పోరాటాన్ని ధైర్యంతోనూ, పట్టుదలతోనూ కొనసాగించాలని ఈ ర్యాలీ విజ్ఞప్తి చేస్తున్నది.

ఈ సమ్మెవల్ల రోజుకు రు. 1.70 కోట్లు నష్టం వస్తున్నట్లు ఇజ్మా ఛైర్మన్ గోయింకా బహిరంగ ప్రకటనలో తెలియజేశారు. అంటే ఈ 18 దినాలలోనూ సమారు రు. 32 కోట్లు

## బట్టలమిల్లు కార్మికుల సమ్మెను సమంజసమైన పరిష్కారం కనుగొనాలి

సి. ఐ. టి. యు. అధ్యక్షుని లేఖ

\*సి. ఐ. టి. యు. అధ్యక్షులు కామ్రేడ్ బి. టి. రణదివె జనవరి 22న కేంద్ర కార్మికమంత్రి శ్రీ రఘునాథరెడ్డికి ఈక్రింది లేఖ వ్రాశారు.

\*జీతాలు పెంచాలంటూ 2 లక్షల మంది బొంబాయి బట్టలమిల్లు కార్మికులు ప్రారంభించిన నిరవధిక సమ్మెను వారాలు గడిచినా పరిష్కరించబడటంలేదు

కార్మికులకు తెలుపకుండా వారి బాటన ఐ. యన్. టి. యు.సి. చేసుకున్న ఎగ్రిమెంటును కార్మికులు త్రోసిపుచ్చారు. కార్మికులను అలసిపోయేటట్లు చేసే ఎత్తుగడలతో రాజకీయోద్దేశంతో మహారాష్ట్ర గవర్నమెంటు జోక్యం చేసుకొన నిరాకరిస్తుంది. ఆయినా సమ్మె కొనసాగుతోంది.

సమ్మె దీర్ఘకాలంగా యింత బ్రహ్మాండంగా సాగుతున్నా కేంద్రప్రభుత్వం రాయబారాలను నడిపించడానికి ఏమీ చేయకపోవటం ఆశ్చర్యకరంగావుంది.

అందువల్ల మీరు తక్షణమే ఈ వివాదంలో జోక్యం చేసికోవాలని కార్మికులకు ఆమోదయోగ్యమైన, సమంజసమైన పరిష్కారం సాధించాలని కోరుతున్నాను.

నష్టం వస్తున్నదన్నమాట. కార్మికులడిగినది ఈ నష్టంలో సగం కూడా వుండదు. ఇంత నష్టానికి గురౌతున్నా సమ్మెను కొనసాగించటానికి యజమానులు నిరయించుకొన్నారంటే వారికి ఉత్పత్తిని పెంచడమూకాదు, విదేశీ మారకద్రవ్యాన్ని సంపాదించడమూ కాదు. వారికి కావలసినదల్లా కార్మిక ఐక్యతను, కార్మిక ఉద్యమాన్ని భగ్నం చేయడమే.

సమ్మె ప్రారంభంనాటికి ముందురాత్రి ఐ.యన్.టి.యు.సి. నాయకుడు సెసిల్ గంగూలీ, అనిల్ బోస్, హెచ్.ఎం.ఎస్. కు చెందిన ఒక గ్రూపు నాయకుడు ఫణిఘోష్ యజమానులతో లాలూచీపడి కార్మిక ద్రోహమైన ఒక ఒడంబడికను గావించుకున్నారు. దీనిఫలితంగా 1974, 1975 లకు మాత్రం వీన్ రేటు కార్మికులకు జీతాలలో నెల 1 కి రు. 1, 2 లు చొ॥ మాత్రం పెంచబడుతుంది. ఇంతటి ఘోరమైన ఒడంబడిక బహుశ కార్మికోద్యమ చరిత్రలోనే అరుదు. అదనపు బోనసు కోర్కె వదలి వేయబడింది. 1975 ఆఖరువరకూ కార్మికులు తమఆర్థికకోర్కెల కొరకై ఆందోళన చేయరాదు. రేషన్ లైజేషనూ, పనిభారమూ ప్రవేశపెట్టబడతాయి.

ఇంత పెద్ద సంఖ్యలో ఇంత విస్తృతంగా సమ్మె సాగుతూ వున్నా కేంద్ర ప్రభుత్వం నిమ్మకు నీరెత్తినట్లు పూరుకొన్నది. ఇది చాలా చూరం. అంతేకాదు; పశ్చిమ బెంగాల్ ముఖ్యమంత్రి సంగతి సందర్భాలు తెలియకుండానే ఈ సమ్మె రాజకీయ ప్రేరితం అనటం మరి ఘోరం. ఉష్ణిపక్షి ఇసుకలో తలదూర్చి తన్ను ఎవరూ చూడటంలేదనుకొన్నట్లు కార్మికులలో వర్గపోరాటపటిమ పెరుగుతూ వుంటే ఎవరో రాజకీయ నాయకులు వీరిని ప్రోత్సహించారనుకొనటం పూర్తిగా పొరబాటు.



# రైల్వే క్యాజువల్ లేబర్ పద్ధతిని రద్దుచేయాలి

ప్రధాన మంత్రికి శ్రీ సమర్ ముఖర్జీ యం. పి. లేఖ

రైల్వేలలో క్యాజువల్ లేబర్ పద్ధతిని రద్దు చేయాలని డిమాండు చేస్తూ పార్లమెంటు సభ్యుడు శ్రీ సమర్ ముఖర్జీ (మార్క్సిస్టు) భారత ప్రధానమంత్రికి లేఖ వ్రాశారు. ఆ లేఖను యధాతథంగా ఈ దిగువ నిస్తున్నాం. — సం.

‘సాత్ సెంట్రల్ రైల్వే ఎంప్లాయిస్ యూనియన్ ప్రధాన కార్యదర్శి 1973 డిశంబరు 28వ తేదీన తమ పేర పంపిన మెమోరాండము గురించి మీ దృష్టికి తెస్తున్నాను. (దాని కాపీని ఇందుతో జత చేస్తున్నాను.)

రైల్వే పనివారలలో అత్యధికంగా దోచుకోబడుతున్న వారు క్యాజువల్ లేబర్. వీరి సంఖ్య గణనీయంగానే ఉంది. ఒక్క విజయవాడ డివిజన్ లోనే చూస్తే 22 వేలమంది రెగ్యులర్ పనివారున్నచోట 10 వేల మంది క్యాజువల్ లేబర్ వున్నారు. అదే పనిలో వారు సంవత్సరాల తరబడి పనిచేస్తున్నారు. అయినా వారికి యిచ్చే వేతనం ముప్పిదివేలమందిగా ఉంది. ఈనాటికి అదే స్థితి కొనసాగుతోంది. ‘సమాన పనికి సమాన వేతనం’ అన్న సూత్రం వీరి విషయంలో అసలు ఉన్నట్లేదు. కనీస వేతనాలచట్టంలో నిర్ణయించిన దానికంటె కూడా తక్కువ వేతనం వారికి వ్యవధుతోంది. ఉదాహరణకు — 1949 సంవత్సరాన్ని వునాదిచేసుకొని కార్మికవర్గ జీవన వ్యయసూచిక 224 పాయింట్లు వున్నపుడు 1971 ఫిబ్రవరి 25 నుండి కార్మికులకు రోజుకూలి రూ. 3 లు ఆంధ్రప్రదేశ్ ప్రభుత్వం నిర్ణయించింది. సాత్ సెంట్రల్ రైల్వే అధికారులేమో రోజుకు రూ. 2-37 లు లేదా అంతకన్నా తక్కువ కూలియిస్తూ వచ్చారు. 1973 క్టోబరులో ధరల సూచి 309 పాయింట్లకు చేరుకుంది. అయినా రాష్ట్ర ప్రభుత్వం కూలిరేటును పెంచే నిర్ణయం ఏదీచేయలేదు. రైల్వే అధికారులు కార్మికులకు రోజుకు రూ. 2-80 పైసలు లేదా అంతకు తక్కువ కూలి యిస్తున్నారు. అంటే 1971 నుండి వారికి రావలసిన కూలిరేటుకంటె తక్కువకూలినే రైల్వే అధికారులు చెలిస్తున్నారన్నమాట.

దేశంలోని సంఘటిత కార్మికవర్గం యీ వినాశకరమైన పద్ధతిని రద్దుచేయాలని డిమాండు చేస్తూ వస్తున్నారు. మి. ప్రభుత్వ మేమో వాగ్దానాలు చేస్తోంది. క్యాజువల్ స్వభావంగల పనులకు మాత్రమే క్యాజువల్ లేబర్ నియమింపబడతారనీ, 6 నెలలకు పైగా పనిచేసిన క్యాజువల్ పనివారికి యితర రైల్వే కార్మికులకిచ్చిన వేతనంతో సమానంగా యివ్వబడుతుందనీ నమ్మించే మాటలు చెబుతోంది. ఈ పనివారి రక్షణకంటూ కొన్ని రూల్సు కూడా తయారుచేయబడినాయి. కాని అమలు చేయటంకంటె ఉల్లంఘించటమే జాస్తిగావుంది. ప్రాజెక్టు పనులన్నింటికీ అది సంవత్సరాల తరబడి కొనసాగినా క్యాజువల్ అనో, సీజనల్ అనో పేరు పెడుతున్నారు. ఒక్క విజయవాడ డివిజన్ లోనే 1961 నుండి నాన్-ప్రాజెక్టులో నియమింపబడిన 100 మంది శ్రీ కార్మికులున్నారు. నేటికి 12 సంవత్సరాలు గడిచిపోయినా యితర రైల్వే కార్మికులతో సమానంగా వారికి వేతనం చెల్లించుటలేదు.

పరిస్థితి ఎంత బూతుగా తయారైందంటే మియాభాయ్ ట్రబ్యునల్ యీ విషయంలో హెచ్చరిక చేయాల్సివచ్చింది; తాముచేసిన రూల్సునే అమలుచేయించే గ్యారంటీ రైల్వేబోర్డు యివ్వలేనట్లయితే ఈ పద్ధతిని కొనసాగించటం ఏవిధంగానూ న్యాయంకాదని చెప్పాల్సివచ్చింది. ఇదంతా వృధాయే నన్నట్లు కనిపిస్తోంది. పరిస్థితి ఎలాంటి మార్పులేదు.

1970 లో 10 వేలమంది క్యాజువల్ పనివారు చేసిన సమ్మెగురించి మెమోరాండంలో ప్రస్తావించబడింది. సాత్ సెంట్రల్ నార్త్ యిస్టర్న్, ఈస్టర్న్, సాత్ యిస్టర్న్, రైల్వేలలోను, చిత్తరంజన్ లోను రైల్వే మినిస్ట్రీకింద లక్నోలోనున్న ఆర్. డి. యస్. ఓ. యూనిట్ లోను క్యాజువల్ పనివారి ఆందోళన ఉధృత మవుతోంది. కొంచెం మెరుగైన వేతనాలను పొందుతున్నవారే నేటి అర్థిక దుస్థితికి, అధిక ధరలకు సహించలేని స్థితిలో వుంటున్న యీ రోజుల్లో ఈ కార్మికులను మెదలకుండా వుండమంటే వుండజాలరు.

ఒకరి తర్వాత ఒకరుగా వచ్చిన రైల్వే మంత్రులవద్ద నేను చేసిన ప్రయత్నాలన్నీ దురదృష్టవశాత్తూ ఫలించలేదు; పరిస్థితి మెరుగుపడలేదు. అందువల్ల మీరు యీ విషయంలో జోక్యంచేసుకొని ఈ క్యాజువల్ లేబర్ పద్ధతిని పూర్తిగా రద్దు చేయవలెనని కోరుచున్నాను. అలాచేస్తేనే అట్లాంటి దోపిడి పద్ధతికి స్వస్తిచెప్పటం జరుగుతుంది. ఈ విషయంలో మీరు తీసుకున్న చర్యలగురించి నాకు తెలియజేయగోరూను.

## కొన్ని పరిశ్రమల్లోని కనీస వేతనాలు

పరిశ్రమ	ప్రస్తుత కనీస వేతనం	అమలు తేదీ
ఇనుము, ఉక్కు	రూ. 298-50	1-9-1973 నుండి
సిమెంటు	రూ. 295-00	15-9-1973 "
హెవీ కెమికల్సు	రూ. 221-02	1-10-1973 "
ఎరువులు	(1వ గ్రూపు ఫ్యాక్టరీలు) రూ. 195-88	
	(2వ గ్రూపు ఫ్యాక్టరీలు)	
పంచదార	రూ. 169-12	1-7-1973 "
	రూ. 193-12	
బొగ్గుగనులు	రూ. 209-56	1-10-1973 "
పోర్టు ట్రాక్స్	రూ. 225-16	1-10-1973 "
	రూ. 240-16	
ఎలక్ట్రిసిటీ	రూ. 178-25 పెద్ద పట్టణాలు	1-4-1973 "
	రూ. 171-25 ఇతర స్థలాలు	
కాటన్ టెక్స్ టయిల్స్	రూ. 204-80 ప. బెంగాల్	1-2-1973 "
	262-20 అహ్మదాబాద్	
జాట్ (ప. బెం)	రూ. 152-25	1-8-1973 "
ఇంజనీరింగ్	రూ. 240-00	1-9-1973 "
	రూ. 274-00	



# యూనియన్ వార్తలు

విజయవాడలో అల్యూమినియం రేకుమట్టుకార్మికులు గత 8 సంవత్సరాలక్రితం నిర్ణయించిన కూలిరేటుతోనే నేటి వరకూ సతమతమౌతూ వచ్చారు. ఈకార్మికులు తమకు నాయకత్వం వహిస్తున్న అవకాశవాదపు నాయకత్వాన్ని త్రోసిపుచ్చి సి.ఐ.టి.యు నాయకత్వాన సమీకృతులయ్యారు. తరువాత యూనియన్ కొత్తనాయకత్వాన జరిగిన ఆందోళన ఫలితంగా యజమానులకు కార్మికులకు మధ్య జరిగిన సంప్రతింపులలోకి ఒకటింటికి 40 పైసలవరకు అదనంగా కార్మికులు సాధించుకున్నారు. దీని ప్రకారం కార్మికులు తమ రోజు వేతనంలో రు. 2/- నుండి రు. 3/- వరకు అదనంగా పెంచుకోగలిగారు. ఈ పెరిగిన రేటు 1-1-1974 నుండి అమలులోకి వస్తున్నాయి. సంప్రతింపులలో సి.ఐ.టి.యు సిటీ కౌన్సిల్ సహాయకార్యదర్శి, యూనియన్ గౌరవాధ్యక్షులు అయిన శ్రీ టి. సుబ్బారెడ్డిగారు, విజయవాడ అల్యూమినియం రేకుమట్టు వర్కర్స్ యూనియన్ కార్యకర్తలు పాల్గొన్నారు.

\* \* \*

కర్నూలు పట్టణంలోని చిన్న బేకరీల కార్మికులు 6-1-74 కామ్రేడ్ యన్. సుంకన్నగారి అధ్యక్షతన గుమ్మాజ్ లో సమావేశమై కర్నూలు బేకరీ వర్కర్స్ యూనియన్ పేర ఒక సంఘాన్ని స్థాపించుకున్నారు.

\* \* \*

## గుంతకల్లులో రిక్తా స్టాండు కావాలి -

### కార్మికుల ప్రదర్శన

అనంతపురంజిల్లా గుంతకల్లులో రిక్తా కార్మికులు సమావేశమై యూనియన్ ను స్థాపించుకున్నారు.

శ్రీ వి. చంద్రశేఖరరెడ్డి అధ్యక్షులుగా, ఖాజాహుస్సేన్ రాజారాం ఉపాధ్యక్షులుగా, జి. వి. శేషయ్య ప్రధాన కార్యదర్శిగా, గుండన్న సహాయకార్యదర్శిగా 21 మందితో కార్యవర్గాన్ని ఎన్నుకున్నారు.

జనవరి 1 వ తేదీన 200 మంది రిక్తా కార్మికులు తమ రిక్తాలతో ప్రదర్శన జరిపారు.

రిక్తా స్టాండు కావాలి, డ్రైవర్ కే లైసెన్సు లివ్వాలి, తిండిగింజల ధరలు తగ్గించాలి మొదలగు నినాదాలు చేశారు.

## రైసుమిల్లు కార్మికుల దీర్ఘకాలిక సమ్మె

పశ్చిమగోదావరిజిల్లా భీమవరం తాలూకాలోని 60 రైసుమిల్లులోని 2000 మంది కార్మికులు 1973 డిశంబరు 26 వ తేదీ నుండి సమ్మె చేస్తున్నారు. పోలీసు బలగాన్ని రాడీలను రంగంలోకి దింపి సమ్మె విచ్ఛిన్నానికి యజమానులు ఎంత ప్రయత్నించినా దాడులు సాగించినా కార్మికులు దృఢదీక్షతో సమ్మె పోరాటాన్ని కొనసాగిస్తున్నారు. రైసుమిల్లుల కేంద్రాలైన భీమవరం, ఆకివీడులలో పెద్దఎత్తున ప్రదర్శనలు జరుపుతున్నారు. శ్రీ కార్మికులకూడ పెద్ద సంఖ్యలో ఈ పోరాటంలో పాల్గొంటున్నారు. సమ్మె కొనసాగుతోంది.

# ఖండసారి చక్కెర కార్మికులు

కృష్ణాజిల్లా హనుమాన్ జంక్షన్ సమీపంలోగల మర్రిబంధం, యేపూరులలోనున్న రెండు ఖండసారి చక్కెర మిల్లులలో పనిచేస్తున్న 600 మంది కార్మికులు తమ వేతనాలు పెరగాలని, పనిగంటలు తగ్గించాలని వారం రోజులు ఆందోళన చేశారు. ఈ కోర్కెల సాధనకై చక్కెర మిల్లు కార్మికులు సంఘటితమై పోరాడాలని సి.ఐ.టి.యు ఆంధ్రప్రదేశ్ కమిటీ కరపత్రాలద్వారా ప్రచారం చేసింది. మోటారు వర్కర్స్ యూనియన్ నాయకులు శ్రీ సూరపనేని సుబ్రహ్మణ్యంగారి నాయకత్వాన ఒక ప్రతినిధివర్గాన్ని ఎన్నుకొని సంప్రతింపులు జరిపారు. సంప్రతింపులు విఫలమవుతాయన్న సమయంలో సమ్మెకు సిద్ధపడ్డారు. చివరకు వేతనాలు పెంచటానికి పనిగంటలు తగ్గించటానికి ఉద్యోగ గ్యారంటీ, వైద్య సౌకర్యం మొదలగు విషయాలపై ఒప్పందం కుదిరింది. కార్మికుల జనరల్ బాడీ సమావేశంలో ఒప్పందం షరతులను వివరించి వారందరూ ఆమోదం తెలిపిన తర్వాత సంతకాలు జరిగాయి.

సంప్రతింపుల్లో కార్మికుల తరపున శ్రీయుతులు సూరపనేని సుబ్రహ్మణ్యం, ఎ. ఎస్. ఆర్. కృష్ణ, వై. కేశవరావుగారు పాల్గొన్నారు.

వీరవల్లి మిల్లు కార్మికులు 200 మంది జనవరి 1 న సమావేశమై 15 మందితో కమిటీని ఎన్నుకొని తమ ఉద్యమాన్ని సంఘటితంగా నడపటానికి కృషిచేస్తున్నారు. వ్యవసాయ కార్మికసంఘ నాయకులు శ్రీ దేవరపు దావీదు, తేలప్రోలు కార్యకర్తలు నర్సారెడ్డి, సాంబిరెడ్డి, పనసారావు, ఓగిరాల మోషేగారు మిల్లుకార్మికులను సంఘటితపర్చటంలో తోడ్పడుతున్నారు.

జిల్లా వ్యవసాయ కార్మికసంఘ నాయకులు శ్రీ అట్లూరి శ్రీమన్నారాయణ కార్మికులనుద్దేశించి ప్రసంగించారు.

## హోటల్ కార్మికులకు బోనసు

కర్నూలులోని లక్ష్మీనివాస్ హోటల్ కార్మికులు ఆందోళనచేసి 1972-73 సంవత్సరానికి ఒక నెలజీతం, 1973-74 సంవత్సరానికి ఒక నెలజీతం బోనసుగా సాధించుకున్నారు. కార్మికులకు సర్వీసుఫారాలు కూడా యివ్వటం జరిగింది.

\* \* \*

కర్నూలులో లైసెన్సు పొందిన బేకరీలు 60 దాకా వున్నాయి. మైదా కొరతవల్ల చిన్నచిన్న బేకరీలు మూతపడినాయి. కార్మికనాయకులు శ్రీ యన్. సుంకన్నగారు ఆర్. డి. వో. తో మాట్లాడిన ఫలితంగా ఒక్కొక్క బేకరీకి 60 కేజీల మైదా మంజూరు పొందారు.

## గమనిక

విశాఖపట్నంలో సి. ఐ. టి. యు. జనరల్ కౌన్సిల్ సందర్భంగా 'కార్మికలోకం' ఫిబ్రవరి సంచికలో ప్రత్యేక సంచికగా వెలువడుతుందని ప్రకటించాం.

జనరల్ కౌన్సిల్ సమావేశం వాయిదా పడినందున ఈ నెల ప్రత్యేక సంచిక విడుదల చేయటంలేదు.

కౌన్సిల్ సమావేశ సందర్భంలో వెలువడుతుంది. పాఠకులు గమనించ ప్రార్థన. —మేనేజరు.



# పొరుగు రాష్ట్రాల్లో

ఫైర్ స్ట్రోమ్ తురకంపెనీ బొంబాయిలో సెవిరివద్ద వుంది. ఇది నూటికి నూరుపాళ్ళు అమెరికా కంపెనీలో భాగమే. దీంతో 1800 కార్మికులు పనిచేస్తున్నారు.

నెలరోజులపాటు వీరోచితంగా పోరాడి విజయం సాధించుకున్నారు. అలిండియా ట్రై అండ్ రబ్బర్ వర్కర్స్ ఫెడరేషన్ నాయకత్వాన రబ్బరు కార్మికులు సాగించిన పెద్ద పోరాటాల్లో ఇది మొదటిది.

1967-68 లో ఈ అమెరికా కంపెనీకి వ్యతిరేకంగా కార్మికులు 8½ నెలలు పోరాటం చేశారు. వల్కనైజింగ్ డిపార్టుమెంటులోని 130 మందిలోను 101మందిపై కక్షసాధింపు చర్యలు తీసుకున్నందుకు ఆనాడు ఆ పోరాటం సాగింది. తిరిగి ఇప్పుడుకూడ మేనేజిమెంటు 22 మందిని సస్పెండ్ చేసి మరొక 70 మందికి చార్జీషీటు యిచ్చింది. కార్మికులు ఐక్యంగా మేనేజిమెంటు దాడిని ప్రతిఘటించారు. చివరకు మేనేజిమెంటు దిగివచ్చి సస్పెన్షన్ ను చార్జీషీటును రద్దుచేసింది. సంప్రతింపులు జరిపింది. ఫలితంగా ఆగస్టు 14 న ఒప్పందం కుదిరింది.

## పరిష్కారం ప్రకారం :

\* ప్రతి కార్మికునికి నెలకు రు. 40 లు, యింటి అద్దె ఎలవెన్ను యివ్వబడుతుంది.

\* ఏడాదికి ఒకసారి శెలవుమీద ప్రయాణపు ఖర్చుకు గాను రు. 300 లు యివ్వబడుతుంది.

\* బోనసు యాక్టు ప్రకారం 20 శాతం బోనసుకు తోడు మొత్తం జీతంలో 2 శాతం అదనంగా బోనసు యివ్వబడుతుంది. ఇంతకులోపు జీతంగలవారికే యీ బోనసు అనే హద్దు ఏమీ వుండదు. ఇందుమూలంగా 2 శాతం అదనపు బోనసుకు తోడుగా ఏడాదికి వనివారందరికీ 19 లక్షల రూపాయలు అదనంగా సంపాదన వస్తుంది.

ఒకవేళ ఉత్తరోత్తరా ప్రభుత్వం ట్రైర్, ట్యూబులధర పెంచేయెడల అదనపు బోనసుకొరకు ఆందోళన చేసే హక్కు యూనియన్ కు వుంటుంది.

ఈ కొత్తరేటు ప్రకారం నిపుణతలేని ఒక వర్మనెంటు వర్కరుగాని, స్వీపరుగాని గ్రేడు ప్రారంభంలో నెలకు రు 499 లు సంపాదిస్తాడు.

ఈ విజయాలు సాధించుకున్న బొంబాయి రబ్బరు కార్మికులు బొంబాయి, తానా, అంబర్ నాథ్ లలో సైకిల్ ట్రైర్ ఫ్యాక్టరీలలోని కార్మికులను సమీకరించి ప్రస్తుతం వారు పొందుతున్న పన్నుల జీతాలకుబదులుగా అవసరాల ప్రాతిపదికపై కనీస వేతనాలను సాధించటానికి ఒక సదస్సు జరపటానికి సిద్ధపడుతున్నారు.

\* \* \*

బొంబాయి ఎలక్ట్రిక్ సప్లయ్ అండ్ ట్రాన్సుమిషన్ అండ్ రిటేకింగ్ మరియు మున్సిపల్ వర్కర్స్ 10వేలమంది ఆగస్టు 23న బొంబాయి మున్సిపల్ కార్పొరేషన్ భవనంవద్ద పెద్ద ప్రదర్శన జరిపి శతవార్షికోత్సవ బోనసుకొరకు ఆఫీసర్లను ఘెరావ్ చేశారు. ఆ సమయంలో కార్పొరేషన్ కమిటీసమా

వేశం జరుగుతోంది. కార్మికుల కోర్కెను ఆమోదిస్తూ బోనసు చెల్లించడానికి తీర్మానం ఆమోదించబడింది.

\* నేషనల్ కోల్ డెవలప్ మెంట్ కార్పొరేషన్ కు చెందిన బంకి, సూరక్ చార్ కాలరీలలోని గని కార్మికులు కోయిలా శ్రమిక్ సంఘ్ (సి.ఐ.టి.యు) నాయకత్వాన తమ కోర్కెలకోసమూ, పనినుండి తొలగించబడిన ముగ్గురు యూనియన్ నాయకులను తిరిగి పనిలోకి పెట్టుకోవాలని ఆందోళన చేస్తున్నారు. తమ కోర్కెలను వెంటనే పరిష్కరించకపోతే ప్రత్యక్ష చర్యకు పూనుకుంటామని మేనేజిమెంటుకు హెచ్చరిక చేశారు.

\* \* \*

\* ఆదిత్యపూర్ యిండస్ట్రియల్ మజ్డూర్ యూనియన్ (సి.ఐ.టి.యు) నాయకత్వాన వివిధ ఫ్యాక్టరీలలోని కార్మికులు రోజురోజుకూ పోరాట మార్చంలోకి పోతున్నారు. 20%బోనసు కావాలన్న డిమాండు పయ్యెసిర్ ఇంజనీరింగ్ వర్కు కార్మికులు సెప్టెంబరు 29న లాంఛన సమ్మె జరిపారు. మేనేజిమెంటు ఏ గురు ముఖ్య కార్యకర్తలను సస్పెండ్ చేసినందున అక్టోబరు 2 నుండి నిరవధిక సమ్మె చేస్తున్నారు. ప్రవీన్ ఇంజనీరింగ్ కంపెనీ, భారత్ రిఫ్రాక్టరీస్ ల కార్మికులకూడ జీతాలు, బోనసు, రిటైరింగ్ మెంటు సమస్యలపై నిరవధిక సమ్మె చేస్తున్నారు.

\* \* \*

\* బీహారు రాష్ట్రంలో పాట్నాలోని 6 పెద్ద ప్రెస్సుల కార్మికులు సి.ఐ.టి.యు యూనియన్ నాయకత్వాన డి. ఎ పెంపుదల కోరుతూ సమ్మె నోటీసు యిచ్చారు. రు 15 లు డి.ఎ పెంచటానికి ఒప్పుకొని ప్రెస్సుల యజమానులు పరిష్కారానికి వచ్చారు.

## జాతీయ వార్తలు

\* బొకారో స్టీల్ కంపెనీలోని 5000 మంది కార్మికులు నవంబరు నెల 8 వ తేదీ ఉదయం నుండి సమ్మె ప్రారంభించారు. ప్రొడక్ట్ బోనసు, అదనంగా కన్వేయన్సు ఎలవెన్ను మొదలగునవి వారి కోర్కెలు. చట్టవ్యతిరేకం అంటూ బీహారు ప్రభుత్వం ప్రకటించింది.

\* వేరుశనగ ఈ ఏడాది కుప్పతిప్పలుగా ఉత్పత్తి అయినా నూనె కొరత తగ్గకపోవటానికి కారణమేమిటో విచారణ జరిపించాలని టైమ్స్ ఆఫ్ ఇండియా సంపాదకీయం వ్రాస్తోంది. (9-11-1973)

\* తన కప్పగించిన కర్తవ్యాలను నిర్వహించలేని వారెవరైనా సరే తుండూ, తుపాకీతోసహా వెళ్ళిపోవాల్సిందే, అధికారంలో వుండటానికి వీలులేదు—కొత్తగా యు. పి. ముఖ్యమంత్రి పదవినలంకరించిన వెంటనే యు.పి. ఎలక్ట్రిసిటీ బోర్డుకు శ్రీ బహుగుణయిచ్చిన అల్లిమేటం—ఉన్న కెపాసిటీలో ప్రస్తుతం 60% విద్యుచ్ఛక్తి ఉత్పత్తి అవుతోంది. 48 గంటల లోనూ 80% పెంచాలన్నది శ్రీ బహుగుణ ఆజ్ఞ !

(ఇండియన్ ఎక్స్ ప్రెస్, 11-11-73)



# పొగాకు కార్మికులకు పనిరోజులు గ్యారంటీ

## రైతాంగానికి గిట్టుబాటు ధర కొరకు ఆందోళన చేయండి

ప్రపంచ పొగాకు ఉత్పత్తిలో 31 వ వంతు భారతదేశంలో ఉత్పత్తి అవుతున్నది. మనదేశంలో సుమారు 350 మిలియన్ల కిలోల పొగాకు ఉత్పత్తి అవుతున్నది. ఈ ఉత్పత్తిలో 31 వంతులు మనదేశంలోనే వినిమయం కాగా, ఒక వంతు యితరదేశాలకు ఎగుమతి చేయబడుతున్నది. వర్షియూ పొగాకు ఉత్పత్తి మనదేశంలోని 40% ఆంధ్రప్రదేశ్ లోను ముఖ్యంగా గుంటూరు, ప్రకాశం జిల్లాలలో అవుతున్నది. వర్షియూ పొగాకు ఇంగ్లండు జర్మనీ, జపాను, రష్యా తూర్పు యూరపు దేశాలకు ఎగుమతి చేయబడుతోంది. 1972 లో 425 వేల హెక్టార్లలో పొగాకు వేయబడింది. 1971-72 లో 390 వేల టన్నులు ఉత్పత్తి అయినది. ఈ ఉత్పత్తిలో 50 వేల రైతు కుటుంబాలు, 31 లక్షల వ్యవసాయ కార్మికులు, 1 లక్ష మంది పొగాకు గ్రేడింగ్ కార్మికులు పాల్గొంటున్నారు.

\*\*\*\*\*

రచన :

### శ్రీ కొండగుంట వెంకటేశ్వర్లు

కార్యదర్శి, సి.ఐ.టి.యు ఆంధ్రప్రదేశ్ కమిటీ

\*\*\*\*\*  
భారత దేశంలో వినిమయం 1963-64 లో 240 మిలియన్ల కిలోలు కాగా, 1970-71 కి 325 మిలియన్ల కిలోలు. 1963-64 ఎక్సైజు పన్నుల రూపంలో ప్రభుత్వ ఆదాయం 87 కోట్ల రూపాయలు. 1970-71 లో ఎక్సైజు ఆదాయం 250 కోట్ల రూపాయలు. నేడు 300 కోట్ల రూపాయలు ఎక్సైజు రూపంలో ఆదాయం వస్తున్నది. విదేశీ మారకం 30 కోట్ల రూపాయలు, ఎక్స్‌పోర్టు డ్యూటీ రూపంలో 3 కోట్ల రూపాయలు వస్తున్నది. 1971 లో 46 మిలియన్ల కిలోలు ఎగుమతి కాగా 1972 లో 71.5 మిలియన్ల కిలోలు ఎగుమతి అయింది. ఎగుమతి చేసిన సరుకు విలువ 1971 లో 371 కోట్ల రూపాయలు కాగా, 1972 లో 571 కోట్ల రూపాయలు. 1973 సంవత్సరంలో ఎగుమతి, విలువ పెరిగిందేగాని తగలేదు. ఇండియన్ టుబాకో కంపెనీ ఆస్తులు 1955 లో 22.6 కోట్ల రూపాయలు కాగా 1971 లో 52.9 కోట్ల రూపాయలు. వడీరు సుల్తాన్ కంపెనీ 1955 లో 2 కోట్లగా 1971 లో 7.6 కోట్ల రూపాయలు వుంది.

ఈనాడు దేశంలో సిగరెట్లు, బీడీలు, చుట్టలు వాడకం తగ్గకపోగా పెరిగింది. వాటి ధరలు కూడా పెరిగాయి. దేశంలోనే 31 వంతులు వినిమయమౌతూ మార్కెట్ వున్నటువంటి విదేశీ ఎగుమతులద్వారా ఎక్సైజు పన్నులద్వారా ప్రభుత్వానికి యెంతో ఆదాగావున్న పొగాకు పరిశ్రమలో విదేశీ, స్వదేశీ గుత్తకంపెనీల, ప్రభుత్వ విధానాలవల్ల సంక్షోభం సృష్టించబడింది. పొగాకుపండించే రైతాంగానికి యే రక్షణలేదు. పెట్టుబడులు పెట్టిఎరువులు, బొగ్గువిపరీతరేట్లకొని ఎంతో ప్రయాస పడి పొగాకు ఉత్పత్తిచేస్తే గుత్తకంపెనీల దయాదాక్షిణ్యాలతో

గిట్టుబాటు ధర, మార్కెట్ గ్యారంటీలేక నిలువునా కృంగి పోతున్నారని.

ఇక కార్మికులస్థితి మరి ఘోరంగా తయారౌతున్నది. పొగాకు పరిశ్రమలో సీజనల్ గాపనిచేస్తున్న వేలాది కార్మికులు తమ సంఘాలద్వారా ఆందోళనచేసి కొద్దోగొప్పో వేతనాలు పెంచుకున్నారు. కనీసవేతనాలు, వేజ్ బోర్డు సిఫార్సులువున్నా పనిరోజులు గ్యారంటీలేదు. పని తగ్గితే నిరుద్యోగభృతిలేదు. ప్రభుత్వ లేబర్ డిపార్టుమెంటు కార్మికులకు రక్షణ కల్పించింది లేదు. పెద్ద కంపెనీల యజమానులందరు వేజ్ బోర్డు సిఫార్సులను, కనీసవేతనాలను ఇవ్వకుండా అధిక లాభాపేక్షతో బినామి కంపెనీల ద్వారా పొగాకుకొంటూ, పనిచేయించుతూ తమ కంపెనీలలోని వేలాది కార్మికులను నిరుద్యోగానికి గురి చేస్తున్నారు. ఐ. యల్. టి. డి. కంపెనీ గతంలో అనేక బ్రాంచీలు మూసి కార్మికులను తగ్గించింది. 25000 నుండి 16 వేలకు కార్మికుల సంఖ్య తగ్గించబడింది. గోల్డెన్ టుబాకో కంపెనీ 1973 లో లేమల్లె బ్రాంచి మూసివేసింది. ఈ సంవత్సరం శింగరాయకొండ, మేదరపెట్ల, మార్హూరు, కంచికచెర్ర మూసివేస్తానని బెదరించుచున్నది. ఫలితంగా 31 వేలమంది నిరుద్యోగులయ్యే ప్రమాదం ఏర్పడింది. అలాగే అనేకమంది గుమాస్తాలను తొలగించింది. ఇంకా తొలగించే ప్రయత్నంలో వుంది. నేషనల్ టుబాకో కంపెనీ బ్రాంచీలలో 1973 సీజనులో రాజమండ్రి, ముగ్గళ్ళ మూసివేసింది. బిక్కవోలు, చిలకలూరిపేట, లేమల్లె, మంగళగిరి వగైరా పనిరోజులు తగ్గించింది. 1974 సీజనుకు గణపవరం బ్రాంచి పూర్తిగా మూసివేసింది. బి.ఐ.టి.సి. బోరేమారింది. ఈ సీజనులో కంపెనీ స్థిరత్వం ప్రశ్నార్థకంగావుంది. ఇలాగే నవభారత్ తదితర పెద్దకంపెనీలుగూడా బినామి కంపెనీలద్వారా తక్కువ వేతనాలతో పనిచేయించుతున్నారు. ఈ స్థితి పొగాకు పరిశ్రమకు స్థిరత్వంలేకకాదు. దేశంలో వినిమయంలేకకాదు. విదేశీ ఎగుమతితగ్గికాదు. కనీసవేతనాలు, వేజ్ బోర్డు సిఫార్సులు ప్రకారం యివ్వవలసిన వేతనాలు, గ్రాట్యూటీ వగైరా చట్టబద్ధమైన కార్మికుల హక్కులను కాలరాసి తమ లాభాలను స్థిరపర్చుకొనుటకు అనేక దగా పద్ధతులు అవలంబిస్తున్నవి. అటు రైతాంగానికి రక్షణలేక, యిటు కార్మికులకు రక్షణలేక నేడు కార్మికులకు, రైతులకు పరిస్థితులు ఆందోళనకరంగా పరిణమించినవి. ప్రభుత్వ విధానాలు, గుత్తకంపెనీల విధానాలే యీ స్థితికి కారణం.

ఈ పరిస్థితులలో పొగాకు పరిశ్రమలోని రైతాంగం, కార్మికులు సమిష్టిగా తీవ్రమైన ఆందోళన చేబట్టవలసియుంది. జనవరి 12 న గుంటూరులో పొగాకురైతు, కార్మికసదస్సు జరిగి యీ పరిస్థితులు చర్చించి ఆందోళనాకార్యక్రమం తీసుకుంది. దీనిలో సి. ఐ. టి. యు, ఎ.ఐ.టి.యు.సి, ఐ.యన్.టి.యు.సి, అనుబంధ కార్మిక సంఘాలు, వివిధ రైతుసంఘాలు

( మిగతా 3 వ పేజీలో )



# దేశం ఏమయ్యేటట్లు?

5వ పంచవర్ష ప్రణాళికకొరకు ప్రపంచ బ్యాంకునుండి రు. 2250 కోట్ల రూపాయలు అప్పుతెచ్చుకొనగలమనీ భారత ప్రభుత్వం భావిస్తున్నట్లు ఢిల్లీవర్గాల కథనం. అయితే గియితే ఆ అప్పు లభించటమే జరిగితే అప్పు చెల్లింపుకుగాను మనం చెల్లించాల్సిన వడ్డీరేటు 7.5 శాతం. ఈ అప్పునే అంతర్జాతీయ అభివృద్ధి సంస్థనుండి పొందితే వడ్డీరేటు 0.75 శాతం మాత్రమే.

అయితే ఏం లాభం? అంతర్జాతీయ సంస్థనుండి అప్పు పుట్టుకులేదు. ఎక్కువ వడ్డీరేటున ప్రపంచ బ్యాంకునుండి మాత్రమే ఏమైనా దొరికే అవకాశాలున్నాయి. ఫలితం వేరే చెప్పాలా?

ఇంత ప్రయాసపడీ అప్పు తెచ్చుకొన్న పైకాన్ని ఏవిధంగా ఖర్చు పెట్టుకోవాలో తక్షణ ప్రాధాన్యత ఏ ప్రాజెక్టులకివ్వాలో అప్పు యిచ్చిన దాతలే (సామ్రాజ్యవాదులు) నిర్ణయిస్తారు.

అత్యాశకుపోయి పెద్దపెద్ద పరిశ్రమలమీద ఖర్చు పెట్టుకోవద్దని, వ్యవసాయంమీద ఖర్చు పెట్టుకొమ్మని చెబుతున్నారు.

అప్పు యిచ్చినవాళ్ళే తమ నిపుణులనుపంపి తనిఖీ చేయిస్తారు. ఎంతఖర్చువుతుందో తేలుస్తారు. మన దేశపు నిపుణుల పనలూ ఆ శిఫారసులను అమలు చేయటం మాత్రమే.

సివిల్ వర్క్సును కూడ విదేశ కంట్రాక్టర్ల చేతనే చేయించుకోవాలనే సూచనగూడవుంది. ఇంతచేసిన తర్వాత మనం మన కాళ్ళమీద నిలబడేదెక్కడ?

ప్రపంచబ్యాంకు, అంతర్జాతీయ అభివృద్ధిసంస్థలు యిచ్చే అప్పులతో ఈ క్రింది ప్రాజెక్టులు తలపెడుతారట.

కలకత్తానగర అభివృద్ధి స్కీము, బీహారు వ్యవసాయక పరపతిస్కీము, గ్రామీణ విద్యుద్దికరణ స్కీముకు సహాయము హిమాచల్ ప్రదేశ్ లో ఆపిల్ పండ్ల మార్కెట్ స్కీము, మైసూర్, మధ్యప్రదేశ్, రాజస్థాన్ లలో పాల సరఫరాస్కీము, కొన్ని రాష్ట్రాలలోని కరువు పీడిత ప్రాంతాల అభివృద్ధి స్కీములు, రాజస్థాన్ లోని కాలువనీరుపారే ప్రాంతాల, చాంబిల్ లోయల అభివృద్ధిస్కీము మొదలైనవి మనదేశానికి అప్పుయిచ్చేదాతలు, తలపెడుతున్న స్కీములు. పేర్లు వింటుంటే నోరూరేటట్లుగానే వుంది. కాని యిలాంటి స్కీములకైతేనే అప్పలిస్తామని ఋణ దాతలు అంటుంటే వాటికే మన ప్రభుత్వం తల ఒగ్గటం ఎంత సిగుమాలిన విషయం!

ఫెర్టిలైజర్ కార్పొరేషన్ ఆఫ్ ఇండియా (భారత ఎరువుల కార్పొరేషన్)కు ప్రపంచ బ్యాంకు అప్పుపెట్టింది. ఈ బ్యాంకుకు అధ్యక్షుడు మెక్ నమారా. ఇతడు లోగడ అమెరికా సామ్రాజ్యవాద ప్రభుత్వంలో రక్షణశాఖ కార్యదర్శిగా పనిచేశాడు. వియత్నాం దేశాన్ని రక్షపు తేరుల్లో ముంచిన కిరాతకుడు.

తమ దగ్గర అప్పు తెచ్చుకున్న నేరానికి విదేశీ సలహాదార్లను ఉద్యోగంలో పెట్టుకోవలసిందిగా ఎరువుల కార్పొరేషన్ను ప్రపంచ బ్యాంకు వత్తిడి చేస్తోంది. ఎరువుల కార్పొరేషన్ లోని ఉన్నతాధికారి శ్రీ చక్రవర్తి ఈ వత్తిడిని ఎదిరించాడు. విదేశ సలహాదార్లను పెట్టుకోను అన్నాడు. ఫలితం?

# దక్షిణాఫ్రికాలోరంగుభేదంపాటింపుకు

## నల్లజాతులబలి

కేంద్ర ప్రభుత్వోద్యోగాలలో

తెలవారికి నెలకు రు. 324 లు (అఫ్రికన్ నాణేలు)  
ఆఫ్రికన్ కు నెలకు రు. 56 లు "

రాష్ట్ర ప్రభుత్వోద్యోగాలలో

తెలవారికి నెలకు రు. 333 లు (అఫ్రికన్ నాణేలు)  
ఆఫ్రికన్ కు నెలకు రు. 46 లు "

స్థానిక ప్రభుత్వోద్యోగాలలో

తెలవారికి నెలకు రు. 328 లు (అఫ్రికన్ నాణేలు)  
ఆఫ్రికన్ కు నెలకు రు. 49 లు "

## పొగాకు కార్మికులు

( 8 వ పేజీ తరువాయి )

భూస్వాములు సదస్సు ఆమోదించిన తీర్మానాలలో రైతాంగానికి గిట్టుబాటుధర, మార్కెట్ గ్యారంటీ, అప్పు సౌకర్యం, కంట్రోలురేటుకు ఎరువులు, బొగ్గుసరఫరా యేర్పర్చాలని, కార్మికులకు పనిరోజులు గ్యారంటీ, నిరుద్యోగభృతి యేర్పర్చాలని, చట్టాలను అమలుపర్చని, దగా పద్ధతులు అవలంబిస్తున్న కంపెనీలపై చర్యలు తీసుకోవాలని, మూసివేసిన కంపెనీలను ప్రభుత్వం నిర్వహించాలని, విదేశీ వ్యాపారాన్ని సిగరెట్ పరిశ్రమను జాతీయం చేయాలని, పుగాకు కేంద్రంలో సిగరెట్ పరిశ్రమ నెలకొల్పాలని, పొగాకుబోర్డులో రైతు, కార్మిక, ఉద్యోగ ప్రతినిధులకు ప్రాతినిధ్యం యివ్వాలని, ప్రావిడెంటు ఫండు కార్మికుల వంతు రద్దుచేసి ప్రభుత్వం, యజమానులే చెల్లించి, జాప్యంలేకుండా మంజూరు జరుపుటకు విశాఖ, గుంటూరులలో ప్రావిడెంటుఫండు కార్యాలయాలు యేర్పర్చాలని. గ్రాట్యూటీ ఆక్టులో లోపాలు సవరించాలని, గ్రాట్యూటీ ప్రభుత్వం వద్ద జమకట్టాలని వగైరా తీర్మానాలు చేశారు. ఈ కోర్కెలకొరకు పొగాకు కార్మికులు, రైతాంగం ఆందోళన చేయగలరని ఆశిస్తాం.

మేటి నిపుణుడైన శ్రీ చక్రవర్తి ఉద్యోగం వూడిపోయింది.

ఫ్రెంచి సామ్రాజ్యవాదుల దగ్గర తెచ్చుకొన్న అప్పుల క్రింద దేశ స్వాతంత్ర్యాన్నే తాకట్టు పెట్టాడు అలనాడు ఆల్బీరియా సుల్తాను. ఫలితంగా ఆ దేశ ప్రజలు 150 సంవత్సరాలపాటు పలసపెత్తనక్రింద నలిగిపోయారు. అమెరికా సామ్రాజ్యవాదులనుండి అప్పులు తెచ్చుకున్న చిలీ దేశం అమెరికా కుట్రలకు బలై చిక్కుల్లోపడ్డ సంగతి తాజాగా చూస్తున్నాం.

అప్పలిచ్చినవాడి మెప్పుకోసం స్వదేశాభిమానంగల మేటి నిపుణుడైన ఉన్నతాధికారి నే బలియిచ్చింది భారత ప్రభుత్వం!

ఇలా జరిగిపోతూంటే దేశం ఏమయ్యేటట్లు?



## షిప్ యార్డు లేబర్ యూనియన్ ఎన్నికలలో అవకాశవాదుల గెలుపు

షిప్ యార్డు లేబర్ యూనియన్ ఎన్నికలు డిసెంబరు 28 న జరిగినవి. ఎన్నికలు రహస్య బాలెటు పద్ధతిన జరిగినవి. సి. ఐ. టి. యు. అనుయాయులు ప్రవేశపెట్టిన ప్రజాతంత్ర పద్ధతి ఇది.

ఈ ఎన్నికలలో అభ్యుదయ నిరోధకులూ, అవకాశ వాదులూ అందరూ ఏకమైనారు. అంతవరకూ ఒకరికొకరు శత్రువులుగా వున్నవారు ఈ ఎన్నికలకొరకై వియ్యమందారు. కుల ప్రచారాలను జోరుగా సాగించారు. ఆ కుల ప్రాతిపదిక పైననే అభ్యర్థులను నిలబెట్టారు. డబ్బు, సారాలను విపరీతంగా వుపయోగించారు. షిప్ యార్డు రిక్రూటుమెంటులో, ప్రమోషన్ లో, ఇండ్లకేటాయింపులో ప్రవేశపెట్టిన ప్రజాతంత్ర పద్ధతులకు వ్యతిరేకంగా ప్రచారంచేశారు. నాయకత్వం సాధించిన మల్టీ ట్రేడ్ ఎలవెన్సు విషయమై దుష్ప్రచారాన్ని సాగించారు. కార్మికులు నివసించే సమీప గ్రామాలలో కాంగ్రెసు నాయకులందరూ కెంద్రీకరించి ఈ అవకాశవాదుల కొమ్ము గాచారు. కాబూలీ వడ్డీకన్న ఘోరమైన వడ్డీ వ్యాపారాన్ని సాగించే వారందరూ పత్తాసుగా నిలబడ్డారు. ఎల్లప్పుడూ రాజకీయ ప్రాతిపదికపై జరిగే ఎన్నికలను ఈ విధంగా కలుషితం చేశారు.

ఇంతవరకూ నాయకత్వంలోవున్న సి. ఐ. టి. యు. అనుయాయులు తమ కృషి, బలంపై ఆధారపడి నిలిచారు.

తమ నాయకత్వాన ధరలు పెరుగుదల కనుగుణంగా ఆటోమేటిక్ గా కరువుభత్యాన్ని పెంచడం, కాంట్రాక్టుపద్ధతిని రద్దుగావించి లేబర్ కే కాంట్రాక్టునిచ్చే విధానాన్ని ప్రవేశపెట్టడం, రు. 12 1/2 లక్షల ప్రావిడెంటుఫండు విధానాన్ని ఒక కొలిక్కి తేవడం, అన్ స్కిల్డ్ అనే కాటగిరి లేకుండా అందరికీ సమానంగా జీతం యివ్వించడం, మెడికల్ రిఇంబర్సుమెంటును పెంచడం, జీతంలో 20%, అనగా, ప్రతి కార్మికునికి రు. 40 నుండి రు. 75 వరకూ మల్టీ ట్రేడ్ అలవెన్సును సాధించడం, మున్నగు విషయాలపై ఆధారపడ్డారు.

ఎన్నికలలో అవకాశవాదులకే మెజార్టీ లభించింది. సి. ఐ. టి. యు. అనుయాయులకు సుమారు 1200 ఓటురాగా అవకాశవాదులకు సుమారు 1600 చొప్పున ఓటువచ్చినవి. గౌరవాధ్యక్షులుగా శ్రీ ప్రకాశరావు, అధ్యక్షులుగా శ్రీ సింహాచలం, ప్రధాన కార్యదర్శిగా శ్రీ భాస్కరరావు ఎన్నుకోబడ్డారు.

### కోరమాండల్ను కార్మిక వాయకుల డిస్మెసలు

కోరమాండల్ను ఫెర్టిలైజర్స్ ఎంప్లాయిస్ అసోసియేషన్ ఆధ్వర్యాన జరిగిన 34 దినాల సమ్మె సందర్భంగా 8 మంది నాయకులను సస్పెండుచేసి అక్రమ సమ్మెను ప్రోత్సహించిన నేరం మోపిన విషయం కార్మికలోకం పాఠకులందరకూ తెలుసు.

నెలల పర్యంతం సాగిన డౌమెస్టిక్ విచారణలో, ఏ విధంగా మేనేజిమెంటు విధానాల ఫలితంగా సమ్మె ప్రారంభ

## అంతర్జాతీయ వార్తలు

### అమెరికా సైనికుని ఒప్పకోలు

దక్షిణ కొరియాలో అమెరికా సైనిక స్థావరాలు 40 వున్నాయి.. యు. యన్. జండా క్రింద 44,000 మంది అమెరికన్ సైనికులున్నారు. దక్షిణ కొరియాలోని అమెరికన్ సైనికుల కమాండరే 6 1/2 లక్షల దక్షిణ కొరియా సైన్యానికి ఆధిపత్యం వహిస్తాడు.

దక్షిణ కొరియాలోని అమెరికన్ సైనికుడు తాను యజమానిగా భావిస్తాడు; ఆ విధంగా ప్రయత్నిస్తాడు.

\* \* \*

అరబ్బు రాజ్యాలపై దురాక్రమణ జరిపినందుకుగా ను యిజ్రాయెల్ దేశంతో తమ సంబంధాలను తెంచివేసుకుంటూ 20 కి పైగా అఫ్రికా దేశాలు ప్రకటించాయి.

\* \* \*

● సామాజ్యవాదుల నాయకత్వాన ఏర్పాటు చేయబడిన దురాక్రమణ సైనిక కూటమిలో ఒకటియైన సీటో కూటమిలో పాకిస్తాన్ 1974 నుండి సభ్యురాలు. దాదాపు 20 ఏండ్ల పాటు ఆ సైనిక కూటమిలోవుండి 1973 నవంబరు 7 వ తేదీన పై కూటమి నుండి విరమించుకుంది.

మైనదో రుజువు చేయబడింది. ఏ నాయకుల ప్రోత్సాహమూ, ప్రోద్బలమూ లేకుండానే కార్మికులందరూ ఏవిధంగా సమ్మెలో జేరారో రుజువు చేశారు.

అయినా, దీననంతటినీ త్రోసిపుచ్చి మేనేజిమెంటు ఈ ఎనిమిది మందిని డిస్మిసు చేయుటకై నోటీసులు జారీచేసింది.

కోరమాండల్స్ కంపెనీ 1972లో రు. 11 1/2 కోట్లు మొత్తం లాభాన్ని, రు. 4 1/2 కోట్లు నిరకలాభాన్ని సంపాదించింది. కార్మికులు 20% బోనసు అడిగారు. కాని చట్టవిరుద్ధంగా వీరికి బోనసు హక్కు లేదని మేనేజిమెంటు నిరాకరించింది. కార్మికులందరూ జనరల్ మేనేజర్ ఆఫీసువద్దకుజేరి తమ హక్కుకై ఒత్తిడిచేస్తే ఫ్యాక్టరీని మూసివేసి బయటి కార్మికులను లోనికి రానీయకుండా, లోపలివారిని బయటకు పోనీయకుండా నిర్బంధించి పోలీసులను పెట్టించి, కార్మికుల పనులు మానునట్లు పరిస్థితులు కల్పించారు. ఈ విధంగా అక్రమంగాబోనసు హక్కును నిరాకరించి, సమ్మెకు కారణం కల్పించి, అందుకు కారకులు యూనియన్ నాయకులంటూ డిస్మిసు చేయుటకు పూనుకొంది.

డిస్మిస్ నోటీసులు అందినవారిలో అసోసియేషన్ ప్రధాన కార్యదర్శి కామ్రేడ్ ప్యారాసింగ్, జాయింటు కార్యదర్శి సి హెచ్. థాథాకృష్ణమూర్తి, మాజీ ప్రధాన కార్యదర్శి అప్పారావు, కమిటీమెంబరు పరంజ్యోతి, క్రేన్ డ్రైవరు మీరా, మాజీ వైస్ ప్రెసిడెంటు జి. యన్. అనంద్ మున్నగు వారున్నారు.





# ఎల్.ఐ.సి ఉద్యోగుల ఘనవిజయం

దేశవ్యాపితంగా యల్. ఐ. సి. ఉద్యోగులందరూ గణనీయమైన పోరాటాన్ని సాగించి విజయాన్ని సాధించారు.

యల్. ఐ. సి. విపరీతమైన లాభాలను సంపాదిస్తున్నది. అనేక సంస్థలకు, హాసింగ్ బోర్డులకు అప్పులు యిస్తున్నది. ఒకరకంగా, ఒక బ్రహ్మాండమైన బ్యాంకుచేసే పనులన్నిటినీ నిర్వహించేదశను జేరింది.

ఈ స్థితికి కారకులు యల్. ఐ. సి లో పనిజేసే ఉద్యోగులు, డెవలప్ మెంటు శాఖలోని ఉద్యోగులు.

1973 ఏప్రిల్ 30 న యల్.ఐ.సి. ఛార్జర్స్ ప్రసంగంలో ఇట్లా చెప్పారు : 'గత ఏడాదిలో యల్. ఐ. సి. ఇదివరకు ఎన్నడూలేనంత కొత్త వ్యాపారాన్ని చేసింది; అత్యధిక శాతం సాధించింది; గ్రూపు ఇన్సూరెన్సులో అతివేగంగా పురోగమించింది; అత్యధికంగా సింగిల్ గ్రూపు ఇన్సూరెన్సులో 2,34,000 పాలసీలను సాధించింది; ఇటువంటివింకా అనేక చరిత్రాత్మక విజయాలను సాధించింది...సిబ్బంది సంఖ్యలో మాత్రం పెరుగుదల లేకుండానే ఈ హెచ్చిన వ్యాపారాన్ని సంపాదించటం, ప్రొఫైట్ చేయటం, జరపటం జరిగింది.'

ఎంత ఉత్పాదకశక్తి పెరిగిందో దీనివల్లనే తెలుస్తుంది.

విపరీత లాభాలు వస్తున్న యల్.ఐ.సి ఉద్యోగులకు మాత్రం న్యాయం కల్పించటానికి మేనేజిమెంటు నిరాకరించింది. ఇప్పటికే హెచ్చు జీతాలు, వున్నవనే నెపంపై జీతభత్యాలను పెంచ నిరాకరిస్తూ వచ్చింది.

యల్. ఐ. సి ఉద్యోగులు, బ్యాంకు ఉద్యోగుల జీతాలతో సమానంగా తమకు జీతాలు యివ్వమన్నారు. లేదా, జనరల్ ఇన్సూరెన్సులో పనిచేసే ఉద్యోగులకిచ్చే కరువుభత్యాన్ని ఇవ్వమన్నారు. లేదా, కనీసం, అసిస్టెంటుకు రు 190 - 600 గ్రేడు నిర్ణయించి, క్లాసు III, IV లకు తదనుగుణంగా గ్రేడ్లు నిర్ణయించమనీ కోరారు.

కాని వీటినన్నిటినీ మేనేజిమెంటు త్రోసిపుచ్చి, అన్ని రూపాలక్రింద రు. 6 కోట్లమాత్రం యిస్తానన్నది. ఒప్పందం కుదరనందున మొత్తం ఉద్యోగులందరూ వర్క్ టు రూల్ ప్రారంభించారు. డిసెంబరు 7, 14, 21, 28 లలో సమ్మెలు గావించారు.

మేనేజిమెంటు ఈ ఉద్యమాన్ని అణచివేయుటకై తీవ్ర నిర్బంధచర్యలకు పూనుకొన్నది. జనవరి 7 నాటికే 70 మంది నాయకులను సస్పెండు చేసింది. (హైదరాబాద్ లో, డివిజనల్ ప్రెసిడెంటు కామ్రేడ్ వీరభద్రరావునూ, మరొకరినీ సస్పెండు చేసింది.) అనేకమందికి ఛార్జీషీటు యిచ్చింది. అనేక డివిజన్ లో లాకౌటు ప్రకటించింది. వర్క్ టు రూల్ ఉద్యమం ఇంకా సాగుతే మరిన్ని కఠిన చర్యలు తీసుకొంటానని బెదిరించింది.

అయినా ఉద్యోగులు బెదరలేదు. తమ ఉద్యమాన్ని ఉధృతంగా సలిపారు.

కేంద్ర కార్మిక శాఖామంత్రి జోక్యంతో తిరిగి మేనేజిమెంటుకూ, ఉద్యోగుల సంఘాలకూ మధ్య సంప్రదింపులు ప్రారంభమైనవి. తిరిగి ఇవి దీర్ఘంగా కొనసాగినవి. చివరకు మేనేజిమెంటుకూ, యూనియన్లకూ జనవరి 24 న ఒప్పందం

# సికింద్రాబాద్ లో జనవరి 23 న రైల్వే ఉద్యోగులచే నిరసన దినం

మొదటి తరగతి ఆఫీసర్ కేడరును 'అప్ గ్రేడు' చేస్తూ రైల్వే మంత్రిత్వశాఖ 1974 ప్రారంభంలో తమ నిర్ణయాన్ని ప్రకటించింది. కాని మూడవ, నాల్గవ తరగతి ఉద్యోగుల కేడర్లను మాత్రం అప్ గ్రేడ్ చేయలేదు. ఇందుకు నిరసనగా సికింద్రాబాద్ లోని ఆఫీసులో పనిచేయు మూడవ తరగతి నాల్గవ తరగతి ఉద్యోగులు 23-1-1974 వ తేదీన ఉదయం 10 గంటల నుండి సాయంత్రం 5 గంటల వరకు నల్లబ్యాడ్జీలు ధరించారు.

మధ్యాహ్నం రైల్వే నిలయం వద్ద సమావేశమైన ఉద్యోగుల నుద్దేశించి వివిధ కార్మికసంఘాల నాయకులు ప్రసంగించారు. ప్రభుత్వ కార్మిక వ్యతిరేక విధానాలను నిరసించారు.

కుదరడంతో లాకౌటు ఎత్తివేయబడింది. సస్పెన్షన్లు ఇతర చర్యలు రద్దుచేయబడినవి. ఉద్యోగులు పోరాటాన్ని ఉపసంహరించుకొన్నారు.

ఈ పోరాట ఫలితంగా యల్. ఐ. సి. సిబ్బంది ఈక్రింది విజయాలను సాధించారు.

కొత్త ఒప్పందం 1-4-1973 నుండి ప్రారంభమై 31-3-1977 వరకూ, అనగా 4 ఏండు వుంటుంది.

క్లాసు III, IV సిబ్బందికి ఈ క్రింది కొత్త స్కేళ్లు వుంటాయి.

క్లాసు IV :

ఉద్బు పనివారికి	రు. 120 - 245 (20 ఏండు)
సిపాయిలు	రు. 125 - 245 (20 ఏండు)
డ్రైవర్లు	రు. 166 - 310 (20 ఏండు)

క్లాసు III :

రికార్డు క్లర్కులు	రు. 150 - 390 (22 ఏండు)
అసిస్టెంటు	రు. 175 - 585 (22 ఏండు)
స్టెనోలు	రు. 210 - 630 (19 ఏండు)
స్వెక్స్ హెడ్స్	రు. 225 - 670 (20 ఏండు)
పై గ్రేడ్లు అసిస్టెంటు	రు. 265 - 830 (18 ఏండు)

ఇప్పటి కరువుభత్యమే కొనసాగుతుంది.

జీతం, స్పెషల్ పే లు కలిపి దీనిలో 10% ఇంటి అద్దె అలవెన్సు యివ్వబడుతుంది. అయితే కనీసం క్లాసు IV కు రు 22, క్లాసు III కి రు 28 లు యివ్వబడుతుంది. ఏ పరిస్థితులలోనూ రు 40 లకు మించరాదు.

సిటీ కాంపెన్ సేటరీ అలవెన్సు రు 20/-లు యివ్వబడుతుంది. భవిష్యత్తులో కేంద్ర ప్రభుత్వం కొత్త పట్టణాలకు సి.సి. ఏ యిస్తే యల్. ఐ. సి. ఉద్యోగులకు కూడా ఆ పట్టణాలలో యివ్వబడుతుంది.

బేసిక్ పే, స్పెషల్ పే లలో 10% ప్రావిడెంటుఫండు చెల్లింపు వుంటుంది.

మొత్తం జీతంలో (బేసిక్ పే, స్పెషల్ పే, డి. ఏ, స్పెషల్ డి. ఏ) 15% బోనసును కాష్రూపంలో యివ్వటం జరుగుతుంది. వేరే లాభంలో భాగంగా బోనసు వుండదు.



# మన “లక్ష్మి”

రచన: స్టాలిన్

జ్వజ్జా పత్రికకు వ్యాసాలు వ్రాసేవారే ప్రవ్వా పత్రికకు కూడా వ్రాస్తారు. ‘జ్వజ్జా’ పత్రిక చదివేవారికి ‘ప్రవ్వా’ అనుసరించే విధానం ఏమిటో తెలుసుకోవటం కష్టంకాదు. అంతర్జాతీయ సోషలిస్టు విధానపు వెలుగుతో రష్యన్ కార్మికోద్యమ బాటను కాంతివంతం చేయటం, ‘మిత్రులెవరు, శత్రులెవరు’ అన్న సత్యాన్ని కార్మికులలో విరివిగా ప్రచారం చేయటం, కార్మికుల సమస్యలను పరిష్కరించి వారి ప్రయోజనాలను కాపాడటం ప్రవ్వా పత్రిక లక్ష్యాలు.

పై లక్ష్యాలు సాధించుటకు ప్రయత్నిస్తున్నప్పుడు, సోషల్ డెమోక్రాట్లమధ్యవచ్చే అభిప్రాయభేదాలను మూత పెట్టి వుంచటానికి మనం ఎంతమాత్రము ప్రయత్నించము. అంతేకాదు మా అభిప్రాయంలో శక్తివంతమయిన అభివృద్ధికరమైన ప్రజాఉద్యమంలో అభిప్రాయ భేదాలు రాకుండా ఎలాగవుంటాయో మా వూహకే అందటంలేదు. అన్ని ఆలోచనలు ఒక్క మూసలో పోసినట్టు ఎక్కడ వుంటాయి! స్మశానంలో మాత్రమే! అంగీకారం కుదిరిన పాయింట్లకంటే, అభిప్రాయభేదాలుగల పాయింట్లకే ఎక్కువ ప్రాముఖ్యత కలిగి వుండాలని దీని అర్థంకాదు. చైతన్యవంతులైన కార్మికులు తమలో అభిప్రాయభేదాలు కలిగివుండవచ్చు. కాని అభిప్రాయ భేదాలనుబట్టి వారు ఏ గ్రూపుకు చెందినా వారంతా దోపిడి చేయబడుతున్నారన్న సంగతి గుర్తులో పెట్టుకోక తప్పదు. వారు ఏ గ్రూపుకు చెందినా, వారికి హక్కులులేవన్న సంగతి గమనించుకోకుండా వుండలేదు.

మొట్టమొదటగా ముఖ్యంగా కార్మికవర్గ పోరాటంలో ఐక్యత కావాలని విలువు యిస్తుంది. ఈ ఐక్యతను సాధించుటకు ఏమయినా త్యాగం చేయాలి. మన వర్గశత్రువులపట్ల మనం ఏ విధంగా రాజీలేని పోరాటం సాగిస్తామో, అలాగే మన కార్మికులమధ్య ఒకరిని యింకొకరు సర్దుబాటు చేసుకుంటాము.

కార్మికోద్యమ శత్రువులకు వ్యతిరేకంగా యుద్ధము - కార్మికోద్యమంలో అంతరంగికంగా ‘శాంతి - సహకారం’ ఇది ప్రవ్వా రోజువారీ కార్యక్రమములలో అనుసరించే విధానానికి మూలం. ‘లీనా’ సంఘటనలు, నాల్గవ డ్యూమాకు జరుగనున్న ఎన్నికల దృష్ట్యా, పై విషయాలు మరింత నొక్కి చెప్పాల్సివుంది. ఒకే ఒక వర్గసంఘంలో చేరి ఐక్యంకావాలన్న విషయాన్ని మున్నెన్నడూ చెప్పనంత పట్టుదలతో వారి దృష్టికి తేవాలి.

మనమార్గంలో ముళ్ళ కంపలున్నాయన్న సంగతి మనకు తెలుసు. ‘జ్వజ్జా’ పత్రిక అనేకసార్లు స్వాధీనం చేసుకోబడటం, కేసులలో యిరికించబడటం - యీ అనుభవాలు గుర్తు చేసుకొంటే చాలు! కార్మికు లిస్తున్న ఆదరణ యిప్పటిలాగా యింక ముందుకూడా యిస్తావుంటే యీ ముళ్ళ కంపలు మనల్ని ఏమీ బెదిరించలేవు! కార్మికుల ఆదరణనుండి ‘ప్రవ్వా’ పోరాటాలకు నూతనోత్సాహాన్ని పొందుతుంది. ఈ ఆదరణ యింకా వృద్ధి కావాలి. ఒక్క ఆదరణే చాలదు. పత్రిక నిర్వహించుటలో కార్మికులు మరింత హెచ్చుగా పాల్గొనాలి. పత్రికకు వ్రాసే

## లోకోరన్నింగ్ స్టాఫ్ విరంతరపోరాటం

డిసెంబరు 24న ఆలిండియా లోకోరన్నింగ్ స్టాఫ్ ఎస్సోసియేషనుకూ రైల్వేమంత్రికి జరిగిన కొత్తవాప్పందం నార్తర్న్, వెస్టర్న్, ఈస్టర్న్, సెంట్రల్, సౌత్ సెంట్రల్, సౌత్ ఈస్టర్న్ జోనులలో జరిగే లోకోరన్నింగ్ స్టాఫ్ సమ్మె ఉపసంహరించబడింది. ఈ ఒప్పందంలో 5 హంశాలున్నవి. ఎలాంటి శిక్షణా చర్యలూ, కక్ష సాధింపుచర్యలూ వుండవు; అస్సోసియేషన్ పాత, కొత్త ఫిర్యాదులనుగూర్చి విచారించుటకు ఖరీదీకమిటీ డిసెంబరు 26 న సమావేశ మౌతుంది; దౌర్జన్య చర్యలలో పాల్గొన్నవారు మినహా మిగతా వారందరిపైనా కేసులు ఉపసంహరించబడగలవు; 10 గంటల పనిని ఇంకా త్వరగా అమలుజరుపుటనుగూర్చి ఆలోచించబడుతుంది.

లోకోరన్నింగ్ స్టాఫ్ సాధించిన విజయం ఇది. అయితే రైల్వేబోర్డు మామూలుగానే, దీనిని అమలు జరపటానికి పూనుకోలేదు. కాబట్టి రైల్వేకార్మికులే అమలుజరపబూనినారు.

వారేరు డివిజనులోని లోకోరన్నింగ్ స్టాఫ్ 10 గంటల డ్యూటీని అమలు జరప ప్రారంభించింది. దీనిపై చాలా మంది లోకోరన్నింగ్ స్టాఫ్ కు ఛార్జిషీట్లు యివ్వటం జరిగింది. ఒక డ్రైవరుకు 3 నెలలు ఇంకిమెంటు ఆపుజేయబడింది.

వెంటనే జనవరి 21 నుండి వారేరు డివిజనులోని కాంటంబంజిలో లోకోరన్నింగ్ స్టాఫ్ సమ్మె ప్రారంభించారు. ఇది వెంటనే రాయగడకు పాకింది. 24 వ తేదీ వారేరులోని లోకోరన్నింగ్ స్టాఫ్ అంతా సమ్మెలో జేరింది. ఛార్జిషీట్లను వుపసంహరించమనీ, డ్రైవరుపై శిక్షణాచర్యను వుపసంహరించమనీ కోరుతూ, ఇది నెరవేర్చబడనంతవరకూ సమ్మెను కొనసాగించుటకు వీరు కృతనిశ్చయంతో వున్నారు.

72 గంటల డ్యూటీ తర్వాత హెడ్ క్వార్టర్లకు తిరిగి వచ్చుటకు ప్యాసు లివ్వ నిరాకరించడంతో ఏలూరు లోకోరన్నింగ్ స్టాఫ్ ఆందోళన ప్రారంభించింది. వెంటనే రైల్వే అధికారులు పోలీసులను పిలిపించారు. తునిలోకూడా పోలీసులను పిలిపించటం, 30 మందిని అరెస్టుచేయటంకూడా జరిగింది. దీనిపై లోకోరన్నింగ్ స్టాఫ్ సమ్మెను ప్రారంభించి జనవరి 23న మొత్తం రైళ్ళ నన్నిటినీ తునిలో ఆపివేయటం జరిగింది. చివరకు, ఆలిండియా లోకోరన్నింగ్ స్టాఫ్ అస్సోసియేషన్ అసిస్టెంట్ జనరల్ సెక్రటరీ డివిజనల్ సూపర్వైజర్లతో మాట్లాడి ఈ కక్ష సాధింపు చర్యలు మాననిచో పరిణామాలు మరింత తీవ్రరూపం ధరించగలవని హెచ్చరించిన మీదట, ఈ కక్ష సాధింపు చర్యలన్నీ ఉపసంహరించబడినవి. 30 మందిని పోలీసులు విడుదల చేయడం జరిగింది.

అలవాటు మాకు లేదు అని చెప్పారు. కార్మికవర్గ రచయితలు ‘తయారు చేయబడి ఆకాశం నుండి’ దిగిరారు. రచనావ్యాసాంగంతో క్రమేపీ వారు శిక్షణ పొందుతారు. రచనకు ధైర్యంగా పూనుకోవటమే కావల్సి వుంది. ఒకటి రెండుమార్లు ‘నట్టుతారు’ కడకు మీరు వ్రాయటం నేర్చుకుంటారు.

మనమంతా కలిసి కృషిచేద్దాము!

(సి.ఐ.టి.యు కార్యకర్తలంతా స్టాలిన్ ఈ సలహాలను పాటించుతారని ఆశిస్తాము —సంపాదకుడు)



# బొంబాయి బట్టలమిల్లుల కార్మికుల వీరోచిత సమ్మెపోరాటం

డిసెంబరు 29 నుండి బొంబాయిలోని 2 లక్షలమంది బట్టలమిల్లుల కార్మికులు నిరవధికంగా సమ్మెగావిస్తున్నారు. వాస్తవంలో ఇది డిసెంబరు 30 నుండి సాగవలసినది; కాని రాష్ట్రీయమిల్ మజ్దూర్ సంఘం (ఐ. యన్. టి. యు. సి) ఆఖరు నిమిషంలో చేసుకొన్న ఒప్పందానికి వ్యతిరేకంగా 40,000 మంది కార్మికులు హఠాత్తుగా పనులనుండి బైటకు వచ్చివేయడంతో ఒకరోజు ముందుగానే సమ్మె ప్రారంభమైనది.

సి. ఐ. టి. యు, ఎ.ఐ.టి.యు సి, లాల్ నిపాన్ శ్రేష్ట యూనియన్లు కలిసి ఈ సమ్మెను నడుపుతున్నవి.

వీరి కోర్కెలలో ముఖ్యమైనవి : 1) 900 పాయింట్ల వద్ద, కరువుభత్యంతోకలిసి రు 425 లు కనీసవేతనం. 2) సాంఘిక పెంపుదల, 3) ధరలపెరుగుదలకు పూర్తి భర్తీగా కరువు భత్యం, 4) ఇండెక్సు మోసం రద్దు, 5) ఆదివారం విధిగాశలవు, 6) 20% బోనసు వగైరాలు.

రా.మి.మ సంఘం, మిల్లు ఓనర్ల మధ్య జరిగిన ఒప్పందం ఫలితంగా ఉత్పాదక శక్తిని జోడించి జీతంలో రు 21 నుండి 40 లు మాత్రం సగటున నెల జీతంలో పెరుగుదల వుంటుంది. ఇదైనా 3 ఏండ్లు కొనసాగుతుంది.

గత జనరల్ స్ట్రైకికు 1966లో జరిగింది. లాల్ బావుటా మిల్ మజ్దూర్ యూనియన్ ఏర్పడిన తర్వాత, ఏ. ఐ. టి. యు. సి తదితర ప్రజాతంత్ర కార్మికసంఘాలతో కలిసి బోనసు, ధరల కంట్రోలు మున్నగు సమస్యలపై అనేక పోరాటాలు సాగించటం జరిగింది. ఐ.యన్.టి.యు.సి వారానికి 7 రోజులూ పనినిగూర్చి చేసుకొన్న ఒప్పందానికి వ్యతిరేకంగా 1973 జూలై 15, 22 లలో మొత్తం బట్టల మిల్లుల కార్మికులంతా జనరల్ సమ్మె గావించారు. ఈ విధంగా కార్మికుల ఐక్యకార్యాచరణ అనేక సమస్యలపై వృద్ధిపొందుతూ వచ్చింది.

సమ్మె నోటీసు ఇచ్చిన తర్వాత యూనియన్లన్నీ జాయింటు మీటింగులు, గేటు, పేటమీటింగులు, పోస్టరింగు వగైరా విస్తృతంగా సాగించినవి. సమ్మె ప్రారంభమైన తర్వాత లాల్ బావుటా యూనియన్ ప్రధాన కార్యదర్శి కామ్రేడ్ కుర్నే అసలు 2 లక్షలమంది కార్మికుల పక్షాన రాష్ట్రీయ మిల్లు సంఘం ఒప్పందం చేసుకొనే హక్కు ఎట్లా వచ్చింది అని ప్రశ్నించాడు. 'ఈ ఒప్పందం కార్మికవర్గానికి సిగ్గుచేతునది : మొత్తం కార్మికవర్గమంతా సమ్మె చేయటం ద్వారా రాష్ట్రీయ మిల్లు సంఘంకు మంచి చెంపపెట్టు తగిలింది.' అన్నారు. జీతాల స్కేళ్ళను గూర్చిగాని ఏమీ తెల్పకుండా రాష్ట్రీయ మిల్లు మజ్దూర్ సంఘం చేసుకొన్న ఒప్పందాన్ని లాల్ బావుటా యూనియన్, కప్టా కాంగ్రెస్ సంఘటన (లాల్ నిపాన్) ఒక సంయుక్త ప్రకటనలో ఖండించినవి. 'కొత్తస్కేళ్ళులేవు, మూలవేతనం పెరగటంలేదు. అయినా ఈ ఒప్పందం కార్మికులపై 3 ఏండ్లు రుద్దబడుతోంది' అని దానిలో విమర్శించారు.

సమ్మె కొనసాగించుటకు కార్మికులు కృతనిశ్చయులై వున్నారు. గూండాచర్యలద్వారా, దౌర్జన్యం ద్వారా కార్మికులను లొంగదీయాలని రాష్ట్రీయ మిల్లు సంఘం, మిల్లు యజమానులూ ప్రయత్నిస్తున్నారు; కాని సమ్మె సంపూర్ణంకావటం

వల్ల అవేవీ ఫలించటంలేదు.

ఈ ద్రోహపు ఒప్పందాన్ని కార్మికులు ఒక్కొక్కటిగా త్రోసివేసినా మహారాష్ట్ర ప్రభుత్వం మాత్రం వారినే బలపరుస్తున్నది. శివసేన గూండాలను కార్మికులపైకి వుసికొల్పింది. పెడ్యూలు తరగతుల యువకులకు సంబంధించిన దళిత పాంథర్స్ ఈ సమ్మెను బలపరుస్తూ వున్నందున వారిపై వీరి దుండగాలు చెలరేగినవి. శివసేనతో మహారాష్ట్ర పోలీసుకూడా కలిసి వర్తిప్రాంతంలో ఒక దళిత పాంథర్ కార్యకర్తను కాల్చి వేసింది.

కేంద్రప్రభుత్వం ఈ సమ్మెలో జోక్యం కల్గజేసుకోక పోవటాన్ని సి.ఐ.టి.యు అధ్యక్షుడు కామ్రేడ్ బి. టి. రణదివే ఖండిస్తూ జనవరి 23 న కేంద్ర కార్మిక శాఖామంత్రికి ఒక లేఖ వ్రాశారు. కార్మికుల నిజమైన ప్రతినిధులతో కలిసి వారికి ఆమోద యోగ్యమైన ఒప్పందానికి వెన్వెంటనే వచ్చుటకై ప్రయత్నాలు గావించవలసినదిగా వారు దీనిలో కోరారు.

## ఆలిండియా ప్రావిడెంటుఫండు

### కార్మికుల సమ్మె వాయిదా ద్రోహం

ఆలిండియా ఎంప్లాయిస్ ప్రావిడెంటుఫండు స్టాఫ్ ఫెడరేషన్, ప్రోగ్రెసివ్ ప్రావిడెంటుఫండు ఎంప్లాయిస్ ఫెడరేషన్ ఆఫ్ ఇండియా ఇచ్చిన పిలుపుపై జనవరి 2 నుండి దేశవ్యాపితంగా ప్రావిడెంటుఫండు ఎంప్లాయిలు సమ్మెకై తయారైనారు. కాని వారి ఏ ప్రధానమైన కోర్కెకూ ప్రభుత్వం అంగీకరించకుండానే ఆలిండియా ఫెడరేషన్ ఏకపక్షంగా సమ్మెను వాయిదావేసింది. ఎంప్లాయిల న్యాయమైనకోర్కెలను తిరస్కరించటానికి చూస్తున్న మేనేజిమెంటుకు ఇది మరింత బలాన్ని చేకూర్చుటమే కాగలదు.

ప్రోగ్రెసివ్ ప్రావిడెంటుఫండు ఎంప్లాయిస్ ఫెడరేషన్ అధ్యక్షులు మాధ్యుకురియన్, ఎం. పి. ఒక ప్రకటన గావిస్తూ కోర్కెలను అంగీకరించకుండా కాలయాపన గావిస్తున్న మేనేజిమెంటు చర్యలకు గర్హించారు. సమ్మె వాయిదా వేయటాన్ని నిరసించారు. 'తమ కోర్కెలను సాధించుకొనుటకై తామే ఫెడరేషన్ కు చెందినా' ఎంప్లాయిలందరూ కార్యరంగంలో ఏకంగా నిలవాలి' అని వారు ఈ ప్రకటనలో విజ్ఞప్తి గావించారు.

ఈ పి. యఫ్. ఎంప్లాయిల కోర్కెలను సి.ఐ.టి.యు. బలపరుస్తూ, వీటిని సాధించుటకై ఐక్యపోరాటాన్ని సాగించాలనీ, ఇందుకై రెండు ఫెడరేషన్లు కలిసి వ్యవహరించాలనీ కోరుచున్నది. తమ కోర్కెలలో ఏ ఒక్కటి నెరవేర్పలేదు కాబట్టి వీరికి పోరాటంవినా మరో మార్గంలేదు. ఐక్యతచేకూరుతేనే ఈ పోరాటం జయప్రదమౌతుంది. ఇప్పటికైనా ఒక కొత్త పోరాటానికి ప్రయత్నాలు ప్రారంభించవచ్చు. తమ మధ్య ఎలాంటి విభేదాలున్నా తమ కోర్కెలసాధనకోరకై కార్మికులందరూ ఏకమవుతారని సి.ఐ.టి.యు. విశ్వసిస్తున్నది.



1973 జూన్ లో జరిగిన ఒప్పందాన్ని అమలుజరపాలనీ, 50 మందికన్న తక్కువ పనిచేసే వర్కుషాపులలో కార్మికులకు జీతభత్యాలను పెంచాలనీ కోరుతూ ఫిబ్రవరి 11 నుండి రాష్ట్ర వ్యాపితంగా సమ్మె గావించుటకు పశ్చిమబెంగాల్ లోని 31 లక్షలమంది ఇంజనీరింగ్ కార్మికులు నిరయించుకొన్నారు.

సి.ఐ.టి.యు.కు చెందిన ఇంజనీరింగ్ ఫెడరేషనూ, రెండు యు.టి.యు.సి.లు, హెచ్.యం.యస్.లకు చెందిన ఫెడరేషన్లకులనీ ఈ సమ్మె పిలుపునిచ్చినవి. ఐ.యన్.టి.యు. సి, ఏ.ఐ.టి.యు.సి.లకు చెందిన కార్మికులకూడా ఈసమ్మెలో జేరవలసినదిగా వారు విజ్ఞప్తి చేశారు.

### బంకుర బీడి కార్మికుల సమ్మె

కనీసవేతనాలను పెంచాలని కోరుతూ జనవరి 4 నుండి బంకుర జిల్లాలోని పెద్ద బీడి కార్మానాల కార్మికులందరూ నిర వధిక సమ్మెను సాగిస్తున్నారు. ఈ సమ్మెకు మద్దతుగా స్టూడెంటు ఫెడరేషన్ ఆఫ్ ఇండియా, మహిళాసమితి, 12 జులై కమిటీ, కేంద్ర, రాష్ట్ర ప్రభుత్వోద్యోగులసంఘాలు మున్నగు ప్రజాతంత్రసంస్థలనీ అందోళన గావిస్తున్నవి.

### అయిల్ మిల్ కార్మికుల లాంఛన ప్రాయం సమ్మె

తమ కోర్కెలను బలపరుస్తూనూ, అధిక ధరలకు వ్యతి రేకంగానూ జనవరి 21 న రాష్ట్ర మంతటా వున్న అయిల్ మిల్ కార్మికులు ఒకరోజు లాంఛనప్రాయపు సమ్మెను గావించారు. ఈ సమ్మె పిలుపును సి. ఐ. టి. యు, యు. టి. యు. సి, యస్. యఫ్. ఐ., టి. యు.లు కలిసి సాయుక్తంగా ఇచ్చినవి.

### ఎలక్ట్రిసిటీబోర్డు కార్మికుల ప్రదర్శన

ఎలక్ట్రిసిటీబోర్డులో పనిచేసే 3000 మంది సిబ్బంది ఎలక్ట్రిసిటీ బోర్డు వర్కర్స్ యూనియన్ (సి. ఐ. టి. యు.) నాయకత్వాన బోర్డు ఆఫీసుముందు జనవరి 16 న గొప్ప ప్రద ర్శన జరిపారు. అదేరోజున డివిజనల్ ఆఫీసులముందుకూడా ప్రదర్శనలు జరిగాయి. వేజు కమిటీ సిఫార్సులను అమలు జరపమనీ, కక్షసాధింపుచర్యలను విరమించమనీ కోరుతూ వీరి ప్రదర్శనలు జరిపారు. ఈ ప్రదర్శనలలో కార్మికులూ, ఉద్యోగులూ హెచ్చు సంఖ్యలో పాల్గొన్నందుకు వారి నభినందిస్తూ యూనియన్ ప్రధానకార్యదర్శి సుఖమయపాల్ ఒక ప్రకటన గావించారు. బీహార్ స్టేట్ ఎలక్ట్రిసిటీబోర్డు ఎంప్లాయిల పోరాటాన్నిగూడా వారు బలపర్చారు.

### రోడ్డు ట్రాన్స్పోర్టు కార్మికుల అఖిలభారతసదస్సు

పశ్చిమబెంగాల్ రోడ్డు ట్రాన్స్పోర్టు కార్మికుల సమ న్వయ కమిటీ ఈ సర్వీసులో పనిచేసే యూనియన్ల ప్రతినిధుల సమావేశాన్ని జనవరి 11 న జరిగింది. ఏప్రిల్ ఆఖరువారంలో కలకత్తాలో అఖిలభారత రోడ్ ట్రాన్స్పోర్టు కార్మికుల సద స్సును జరపాలని ఈ సమావేశం నిర్ణయించింది. కామ్రేడ్ మహమ్మద్ ఇస్మాయిల్ అధ్యక్షులుగానూ, కామ్రేడ్ సుఖిత్ దాస్ కార్యదర్శిగానూ, కామ్రేడ్ ప్రకయ్ దాస్ గుప్తా కోశాధి

మహారాష్ట్ర శ్రామిక మహిళాసంఘ అధ్యక్షుని 7 జిల్లాలలోని మహిళా కార్మికుల మహాసభ జనవరి 18-19 లలో బొంబాయిలో జరిగింది. జనవరి 19 న జరిగిన బహిరంగ సమా వేశంలో 2000 మందికి పైగా మహిళా కార్మికులు పాల్గొ న్నారు. ఇందులో ధూరియా జిల్లానుండి వచ్చిన 62 మంది ఆదివాసి, కార్మిక స్త్రీలు ఇచ్చలకరీంజనుండి వచ్చిన 23 మంది పవర్ బాయ్ స్త్రీ కార్మికులు, 13 మంది భూమిలేని కార్మికులు సాంగ్లి నుండి వచ్చిన 12 మంది బీడి కార్మికులు దీహమ ఆది వాసి ప్రాంతంనుండి వచ్చిన 43 మంది మహిళా కార్మికులు ప్రశంసంచదగిన విషయం బొంబాయినుండి వచ్చిన 1500 మంది ప్రతినిధులతోబాటు ఉడిన్, నాసిక్, కొల్హాపూర్ కాంగ్రెస్ ఘాట్ తదితర కేంద్రాలనుండి కూడా వచ్చారు.

అఖిలభారత కిసాన్ సభ ఉపాధ్యక్షురాలు పరులేకర్ మహాసభకు అధ్యక్షత వహించారు. ప్రతినిధులకు కామ్రేడ్ అహల్య రంగేకర్ స్వాగతంచెప్పారు. కామ్రేడ్ కనక్ ముఖర్జీ ప్రారంభోపన్యాసం గావించారు. పశ్చిమబెంగాలు గణతాంత్రిక మహిళాసమితి పక్షాన కామ్రేడ్ విమల రణదివే, విఖాఘోష్లు సందేశాలు యిచ్చారు.

అనేక తీర్మానాలపై 21 మంది ప్రతినిధులు మాట్లాడారు. కోర్కెల పత్రం, హరిజనస్త్రీలపై అత్యాచారాలు, కనీసవేతనాలు వగైరా సమస్యలపై తీర్మానాలు గావించబడినవి.

అహల్యారంగేకర్ అధ్యక్షులుగా, ప్రభాసావంత్ కార్య దర్శిగా 19 మంది సభ్యులతో ఒక కమిటీ ఎన్నుకొబడింది.

### త మి శ నా డు

ధరలపెరుగుదలకు అనుగుణ్యంగా మద్రాసులో ప్రజా తంత్ర మహిళాసంఘ నాయకత్వాన 300 మంది స్త్రీలు రాష్ట్ర ప్రభుత్వ సెక్రటేరియట్ వద్దకు పెద్ద వూరేగింపుగా వెళ్ళారు. చవుకగా, తగినంతగా ఆహారధాన్యాలు అందజేయాలనికోరుతూ సి. ఐ. టి. యు. మద్రాసు జిల్లాకమిటీ ఉపాధ్యక్షురాలైన మైథిలీ శివరామన్ ఒక విజ్ఞప్తి ఆహారశాఖామంత్రికి, కార్మిక శాఖామంత్రికి సమర్పించడం జరిగింది.

### ప్రెస్ కార్మికుని హత్యపట్ల నిరసన

కర్నూలు పట్టణ మోటారు వర్కర్స్ యూనియన్ జనరల్ బాడీ సమావేశం శ్రీ ఎల్లప్పగారి అధ్యక్షతన జరిగింది. కర్నూలు గవర్నమెంటు ప్రెస్ వర్కర్స్ యూనియన్ నాయ కులపై మితవాద కమ్యూనిస్టు గూండాలు జరిపిన హత్యా కాండను నిరసిస్తూ సమావేశం తీర్మానించింది. శ్రీ మహా బూబ్ ను హత్యచేసినవారిపై కఠిన చర్యలు తీసుకోవాలని డిమాండు చేయటం జరిగింది.

కారిగానూ ఒక ఆహ్వానసంఘంకూడా ఏర్పర్చబడింది. ఈ సద స్సును గూర్చి పశ్చిమబెంగాల్ అంతటా ప్రచారం గావించు టకు నిర్ణయం గైకొనబడింది.



## బీ డీ కార్మి కు ల వి జ యం

వరంగల్ పట్టణంలో బీ డీ కార్మికులు సి. ఐ. టి. యు నాయకత్వాన వేతనాల పెంపుకొరకు ఆందోళన చేస్తూ వచ్చారు. ఈ కార్మిక ఉద్యమం నిరాహారదీక్షల రూపం తీసుకొని డిశంబరు నెలలో 12 రోజులపాటు నిరాహారదీక్షలు సాగించబడ్డాయి.

ఈ కార్యక్రమంలో యూనియన్ కార్యదర్శి శ్రీగోరంట్ల రాజమొగిలితోపాటు శ్రీ కార్మికులు శ్రీమతులు పాళివీరిబి లక్ష్మి, నల్ల లక్ష్మి రాజమ్మగారు కూడ ముందుభాగాన వున్నారు. డిశంబరు 22 న కలెక్టరు సమక్షంలో పరిష్కారం జరిగింది.

ఒప్పందం ప్రకారం 1972-73 సం॥ బోనసు ప్రతి వర్కరుకు రు 80/- లు సంక్రాంతిలోగా యివ్వాలి.

—వెయ్యి బీడీలకు రు 2-90 లు 16-2-1974 నుండి అమలులోకి వస్తుంది. కనీస వేతనాలను తిరిగి ప్రభుత్వం నిర్ణయించేవరకు ఇది అమలులో వుంటుంది.

—ప్రతి నెలా 20 వ తేదీలోగా జీతాలు చెల్లించాలి.

—ప్రతి ఫ్యాక్టరీలో త్రాగుటకు నీరు, విద్యుచ్ఛక్తి, పాతాళానా వగైరా ఏర్పాటు జరుగుతాయి.

## టెక్స్ టైల్ పరిశ్రమపై - త్రైపాక్షిక సమావేశం

టెక్స్ టైల్ పరిశ్రమలో వేతనాల పునర్నిర్ణయం విషయం చర్చించేందుకుగాను ఆంధ్రప్రదేశ్ ప్రభుత్వం జనవరి 20, 21 తేదీలలో హైదరాబాద్ లో త్రైపాక్షిక సమావేశం జరిపింది. కార్మిక ప్రతినిధులతోను, మేనేజిమెంటు ప్రతినిధులతోను కార్మికమంత్రి విడివిడిగాను, జాయింట్ గాను సమావేశాలు జరిపారు. చర్చలు అసంపూర్తిగా జరిగాయి.

చర్చలు కొనసాగించుటకుగాను కార్మికమంత్రి అధ్యక్షుడుగా ఒక కమిటీని నియమించే ప్రతిపాదన చేయబడింది. కార్మికుల ప్రతినిధులు ఏడుగురు, అంతేసంఖ్య యజమానుల ప్రతినిధులు వుండాలని సూచించబడింది. జనవరి 20, 21 తేదీలలో జరిగిన సమావేశాల్లో సి. ఐ. టి. యు. నాయకులు శ్రీ జి. యస్. బాలాజీదాస్, వి. శ్రీహరిగార్లు సాల్పొన్నారు.

## కొ రి టి పా డు ప్రాంత రి క్షా

### కార్మికుల సమ్మె విజయం

గుంటూరులోని కొరిటెపాడుప్రాంత రిక్షా కార్మికులు జనవరి 20 వ తేదీనుండి రెండురోజులు సమ్మెచేసి విజయం సాధించారు.

యజమానులు ఒప్పందానికి భిన్నంగా పూటకు రు. 1-30లు గాక రు. 1-50 లను వసూలుచేస్తున్నందుకు వ్యతిరేకంగా, సాయంత్రంపూట 2 గంటలకుయిచ్చే రిక్షాలను పదిగంటలకే ఆపే పద్ధతికి, రిపేరులన్నిటిని రిక్షాకార్మికులపైనే రుద్దుటకు వ్యతిరేకంగా యీ సమ్మె జరిగింది.

ఈ సమ్మె రెండుజులు సాగిన అనంతరం రిక్షా యజమానులు లోగడ ఒప్పందాలప్రకారం పెంచిన అద్దెలు తగ్గింపు; రెండోపూట పూర్తిగా రిక్షాయివ్వడం, రిపేరులు యజమానులే

## అభిలభారత వినిమయ ధరల సూచి

1960 సం॥ లో 100 పాయింట్లు అనే వునాదిపై

1973

ఏప్రిల్	—	221	పాయింట్లు
మే	—	228	"
జూన్	—	233	"
జూలై	—	243	"
ఆగస్టు	—	247	"
సెప్టెంబరు	—	248	"
అక్టోబరు	—	254	"

## నకిరెకల్ లో గ్యాంగ్ ఎంప్లాయిస్ సమావేశం

జిల్లా పరిషత్ గ్యాంగ్ ఎంప్లాయిస్ యూనియన్ నకిరెకల్ సబ్ డివిజన్ సమావేశం జనవరి 21 వ తేదీన నకిరెకల్ లో జరిగింది. శ్రీ పి. సర్వయ్య అధ్యక్షత వహించారు. 22 మంది హాజరయ్యారు. శ్రీ కె. శంకరరెడ్డి మాట్లాడుతూ కార్మికులు తమ హక్కులను సాధించుకొనుటకు సంఘటిత ఆందోళనకోసం సిద్ధం కావాలని చెప్పారు. శ్రీ చింతపల్లి రామలింగంగారు మాట్లాడుతూ గ్యాంగ్ మెన్ ఇబ్బందులను వివరించారు. విశాఖలో సి. ఐ. టి. యు. జనరల్ కౌన్సిల్ సమావేశ నిర్వహణకు ఒక్కొక్కరు రు 2 ల వంతున విరాళం యివ్వాలని నిర్ణయించారు.

## యల్. ఐ. సి. ఉద్యోగులకు

### సి. ఐ. టి. యు. అభినందన

సి. ఐ. టి. యు. అధ్యక్షులు కామ్రేడ్ బి. టి. రణదివె యల్. ఐ. సి. ఉద్యోగులను అభినందిస్తూ ఈ క్రింది పత్రికా ప్రకటన చేశారు :

“తమ పోరాటాన్ని విజయవంతంగా ముగించుకున్న యల్. ఐ. సి. ఉద్యోగులను, ఆలిండియా ఇన్సూరెన్సు ఎంప్లాయిస్ అసోసియేషన్ ను వారి సోదరసంఘాలను సి. ఐ. టి. యు. అభినందిస్తోంది.

తమ ఐక్యత, ఐక్యకార్యాచరణ ద్వారా వారు తమ కనీస ఆర్థిక కోర్కెలను సాధించుకున్నారు; విచ్ఛిన్నకారుల ఆట కట్టించారు. అధికారులు తలపెట్టిన కక్షసాధింపుచర్యల దాడిని త్రిప్పికొట్టారు. లాకౌట్లు, సస్పెన్షన్ల ద్వారా ఉద్యోగులను ఒత్తిడిచేసి వారిలో చీలికలు తేవాలనే ప్రయత్నం జరిగింది. దీనికి భిన్నంగా ఐక్యత బలపడింది. అన్నిసంఘాలనాయకులు ఉద్యోగుల ప్రయోజనాలకోసం ఉమ్మడి వైఖరి తీసుకున్నారు. ఈ ఐక్యబలం మరింత పెంపొందుతుందని ఆ విధంగా బలోపేతమైన ఎంప్లాయిస్ అసోసియేషన్ ఉద్యోగులకు సరియైన బాట చూపుతుందని ఉద్యమాన్ని పటిష్టం చేస్తుందని ఆశిస్తున్నాను.”

భరించుటకు ఆమోదించడంతో సమ్మె విజయవంతంగా ముగిసింది. పట్టుదలగా పోరాట్ట రిక్షా కార్మికులకు యూనియన్ కార్యదర్శి శ్రీ జి. శ్రీనివాసులు అభినందనలు తెలిపారు.



## ప్రెస్ కార్మికుల జీతాలు తక్షణం హెచ్చించాలి

విజయవాడ ప్రెస్ కార్మికుల ప్రదర్శన

విజయవాడ: జీవితావసర వస్తువుల ధరలు రోజు రోజుకూ విపరీతంగా పెరిగిపోతున్న దృష్ట్యా నెలకు రు 30 లు వంతున ప్రెస్ కార్మికుల జీతాలు పెంచాలని, ప్రభుత్వం వెంటనే కనీస వేతనాలను నిర్ణయించాలని డిమాండ్ చేస్తూ ఆంధ్రప్రదేశ్ ప్రెస్ వర్కర్స్ యూనియన్ విజయవాడ బ్రాంచి అధ్యక్షాన జనవరి 26 వ తేదీ ఉదయం ఇక్కడి 300 మంది ప్రెస్ కార్మికులు ప్రదర్శన జరిపారు.

ప్రదర్శనానంతరం కళ్యాణమంటపం హాలులో జరిగిన బ్రాంచి జనరల్ బాడీ సమావేశానికి బ్రాంచి యూనియన్ అధ్యక్షులు శ్రీ కె. నారాయణ్ సింగ్ అధ్యక్షత వహించారు.

ఈ సమావేశంలో సి. ఐ. టి. యు. ఆంధ్రప్రదేశ్ కమిటీ అధ్యక్ష, ప్రధాన కార్యదర్శులైన శ్రీ పర్నా సత్యనారాయణ, శ్రీ నందూరి ప్రసాదరావుగారు ప్రసంగిస్తూ నేడు దేశంలో కార్మికులు చాలీ చాలని జీతాలతో, అధికధరలతో ఎలా దుర్భర జీవితాలను అనుభవిస్తున్నారో పేర్కొన్నారు. తమ జీవిత పరిస్థితులను మెరుగుపర్చుకొనేందుకు దేశవ్యాప్తంగా కార్మికులు జరుపుతోన్న పోరాటాలను వివరించారు.

పిమ్మట ప్రెస్ కార్మికులు ఎదుర్కొంటున్న సమస్యలను సమావేశం చర్చించింది. జీవితావసరవస్తువుల ధరలు శరవేగంతో పెరిగిపోతున్నందువల్ల ప్రెస్ కార్మికులు చాలా అవస్థలు పడుతున్నారు. కనుక ప్రస్తుతమిస్తున్న జీతాలుమీద నెలకు రు. 30 ల వంతున పెంచాలని యజమానులను కోరుతూ సమావేశం తీర్మానించింది.

ప్రెస్ కార్మికులకు కనీస వేతనాలను ప్రభుత్వం తక్షణం నిర్ణయించాలని డిమాండ్ చేస్తూ మరొక తీర్మానం చేశారు.

## అంతర్జాతీయ సంఘీభావం

రసాయనిక, నూనెల తదితర కార్మికుల ట్రేడ్ యూనియన్ అంతర్జాతీయ సంస్థ ప్రధాన కార్యదర్శి శ్రీ పాల్ ఫోర్గాన్ సి.ఐ.టి.యు. పశ్చిమ బెంగాల్ కమిటీకి ఒక తెలిగ్రాం పంపారు. రాజిగంజ్ లోని బెంగాల్ పేపరుమిల్లు కార్మికులు పోలీసు నిర్బంధానికి వ్యతిరేకంగా జరుపుతున్న పోరాటంపట్ల సంఘీభావాన్ని ఆ తెలిగ్రాంలో తెలియజేశారు.

తన సందేశంలో శ్రీ ఫోర్గాన్ ఇలా అన్నారు.

"బెంగాల్ పేపరుమిల్లు మజ్దూర్ యూనియన్ కు వ్యతిరేకంగా పోలీసులు తీసుకుంటున్న చర్యలు మాకు అగ్రహాన్ని అందోళనను కలిగించాయి."

"పేపరుమిల్లు మజ్దూర్ యూనియన్ కు మా సంపూర్ణ సంఘీభావాన్ని వాగ్దానం చేస్తున్నాం. ట్రేడ్ యూనియన్స్ ప్రాథమిక హక్కులను దారుణంగా ఉల్లంఘించటాన్ని మేము తీవ్రంగా ఖండిస్తున్నామని తెలియచేయండి."

## పార్లమెంటు వేదికపై వెల్లడైన విషయాలు

\* 1971 సంవత్సరపు జనాభా లెక్కల ప్రకారం భారత దేశంలో 4 కోట్ల 75 లక్షలమంది వ్యవసాయ కార్మికులున్నారు.

\* 1973 జూన్ 30 వ తేదీనాటికి మినహాయించబడని సంస్థల్లో యజమానులు ప్రావిడెంటుఫండుకు చెల్లించకుండా బకాయిపడిన పైకము మొత్తము 19.56 కోట్ల రూపాయలు.

ఈ బకాయిల్లో ఆంధ్రప్రదేశ్ వాటా 66 లక్షల రూపాయలకు పైబడేవుంది. బకాయిలు పడటంలో ప్రధమస్థానం మహారాష్ట్రది 6 కోట్ల 24 లక్షల రూపాయలు. తరువాతి స్థానం పశ్చిమ బెంగాల్ ది 3 కోట్ల 10 లక్షల రూపాయలు.

\* 1972 అంతానికి భారతదేశంలోని వివిధ కేంద్ర ట్రేడ్ యూనియన్ సంస్థలు తమ సభ్యత్వాన్ని గూర్చి ప్రకటించిన సమాచారం —

1. ఐ. యన్. టి. యు. సి.	22,21,810
2. సి. ఐ. టి. యు.	9,12,328
3. బి. యం. యన్.	6,27,968
4. యు. టి. యు. సి.	3,62,087
5. యు.టి.యు.సి. (లెనిన్ సారణి)	2,48,594
6. నేషనల్ లేబర్ ఆర్గనైజేషన్	1,80,416
7. ఏ. ఐ. టి. యు. సి.	సమాచారం ఇవ్వలేదు.
8. హెచ్. యం. యన్.	సమాచారం ఇవ్వలేదు.

\*

\*

\*

\* పేదరికపుస్థాయికంటే తక్కువ ఆదాయంతో జీవనం సాగిస్తున్న వారు భారతదేశంలో —

మొదటి ప్రణాళికాకాలంలో	21 కోట్ల మంది
రెండవ ప్రణాళికాకాలంలో	21 "
మూడవ ప్రణాళికాకాలంలో	23 "
1968-1969 సంవత్సరకాలంలో	25 "

వున్నారు.

## వియత్నాం ట్రేడ్ యూనియన్ మహాసభలో పార్లొనవలసిందిగా సి.ఐ.టి.యు.కు ఆహ్వానం

వియత్నాం ట్రేడ్ యూనియన్స్ మూడవ జాతీయ మహాసభ ఫిబ్రవరి 11 నుండి 14 వరకు హానోయ్ లో జరుగుతుంది. ఈ మహాసభలో పాల్గొనేందుకు ఏకసభ్య ప్రతినిధి వర్గాన్ని పంపవలసిందిగా సి. ఐ. టి. యు.కు ఆహ్వానం పంపబడింది. సి. ఐ. టి. యు. ప్రతినిధిని హానోయ్ కు ఫిబ్రవరి 9 న చేరుకోవాల్సి సూచించబడింది.

సి. ఐ. టి. యు. ప్రతినిధిగా అధ్యక్షులు కామ్రేడ్ బి. టి. రణదివే హాజరవుతున్నారు.

ప్రజాశక్తిప్రెస్ విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ వక్షాన

శ్రీ నందూరి ప్రసాదరావుచే విజయవాడ నుండి ప్రకటింపబడింది.

ఎడిటర్ : శ్రీ నందూరి ప్రసాదరావు.





మహానీతి ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KV01 A110
పుస్తకం పేరు	కర్మకాండ
తారీఖు	23-8-23
ముందు అట్ట	NO
వెనుక అట్ట	NO
మొత్తం పేజీలు	17
పెద్ద సైజు పేజీలు	NO
భాగం పేజీలు	NO
లేని పేజీలు	NO
తయారు చేసినది	Jyothi
పేజీలు విడదీసినది	Jyothi
ట్యాంక్ చేసినది	Nandani
పరీక్ష చేసినది	pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
ట్యాంక్ చెయ్యబడింది	
తప్పులు	NO
పరిస్థితి	good